

रांची नगर निगम के बाहर मृत कर्मियों के परिजनों का अनिश्चितकालीन अनशन शुरू

खबर मन्त्र संवाददाता

रांची। नगर निगम के दिवंगत कर्मचारियों के परिजनों ने मंगलवार से नगर निगम कार्यालय के बाहर अनिश्चितकालीन अनशन शुरू कर दिया। दूसरे दिन बुधवार को इनका कहना था कि या तो उन्हें पारिवारिक पेंशन और अनुकंपा के आधार पर नौकरी दी जाए या फिर सरकार उनकी जिंदगी ही खत्म कर दे। धरने पर बैठे कर्मचारियों ने कहा कि नगर निगम में काम करते हुए 52 कर्मचारियों की बीमारी से मृत्यु हो चुकी है लेकिन नगर निगम मृतकों के परिवारवालों को न नौकरी दे रही है और न ही पेंशन दे रही है। इस पर नगर निगम का कहना है कि फिलहाल वैकेंसी नहीं है, लेकिन परिजनों का आरोप है कि वे वर्षों से सिर्फ आश्वासन ही सुनते आ रहे हैं। इस मामले को लेकर नगर निगम कार्यालय के बाहर माहौल तनावपूर्ण बना हुआ है।

पलीहंता की जमानत अर्जी खारिज

खबर मन्त्र ब्यूरो

रांची। अपर न्यायायुक्त मिथिलेश कुमार सिंह की अदालत ने नवविवाहिता की दहेज हत्या के आरोप में जेल में बंद मृतका का पति टिंकू कुमार यादव उर्फ टिंकू कुमार की जमानत याचिका सुनवाई प>त खारिज कर दी है। आरोपी ने घटना का अंजाम 27 मार्च 2024 को दिया था। चूटिया पुलिस ने आरोपी को 16 अक्तूबर 2024 को गिरफ्तार कर जेल भेज दिया था। तब से वह जेल में ही

रक्षा राज्यमंत्री से मिले सदान मोर्चा के केंद्रीय अध्यक्ष

खबर मन्त्र ब्यूरो

रांची। मूलवासी सदान मोर्चा के केंद्रीय अध्यक्ष राजेन्द्र प्रसाद बुधवार को रक्षा राज्यमंत्री संजय सेठ से रांची स्थित उनके आवास पर मिले। इस दौरान उन्होंने परिसीमन कराने और लोकसभा-विधानसभा की सीटों को बढ़ाने को लेकर भारत सरकार से पहल करने का आग्रह किया। राजेन्द्र प्रसाद ने रक्षा राज्यमंत्री को ओबीसी का फर्जीवाड़ा

आंदोलन और तेज करने की चेतावनी

प्रदर्शनकारियों ने साफ कर दिया है कि जब तक उनकी मांगें पूरी नहीं होतीं, वे अनशन समाप्त नहीं करेंगे। उन्होंने यह भी चेतावनी दी कि यदि सरकार और प्रशासन जल्द कोई ठोस कदम नहीं उठाते, तो उनका आंदोलन और तेज होगा।

फिलहाल वैकेंसी नहीं है : निगम

नगर निगम प्रशासन का कहना है कि अनुकंपा के आधार पर नौकरी देने के लिए वर्तमान में कोई खाली पद नहीं है। अधिकारियों के मुताबिक, जैसे ही नई वैकेंसी आती है, जरूरतमंदों को प्राथमिकता दी जाएगी। नगर निगम के एक वरिष्ठ अधिकारी ने कहा कि हम संवेदनशीलता के साथ मामले को देख रहे हैं। जैसे ही कोई वैकेंसी उपलब्ध होगी, योग्य परिजनों को नौकरी दी जाएगी। हालांकि, प्रदर्शनकारियों का कहना है कि यह केवल बहानेबाजी है। उनका कहना है कि जब भी वे नगर निगम से संपर्क करते हैं, उन्हें सिर्फ आश्वासन दिया जाता है, लेकिन कोई ठोस कदम नहीं उठाया जाता।

प्रदर्शन कर रहे मृत कर्मियों के परिजनों का कहना है कि उनके घर के कमाने वाले सदस्य की मृत्यु के बाद वे गंभीर आर्थिक संकट से गुजर रहे हैं। परिवार का भरण-पोषण मुश्किल हो रहा है, लेकिन नगर निगम प्रशासन उनकी कोई सुध नहीं ले रहा है। एक

प्रदर्शनकारी ने रोते हुए कहा कि हम वर्षों से अधिकारियों के चक्कर काट रहे हैं। कभी कहते हैं फाइल प्रक्रिया में है, कभी कहते हैं वैकेंसी नहीं है। हम आखिर जाएं तो जाएं कहा? परिजनों ने बताया कि कुछ परिवारों को नौकरी दी गई, लेकिन कई अभी भी इंतजार कर रहे हैं।

रांची यूनिवर्सिटी का 38वां दीक्षांत समारोह आज, 63 विद्यार्थियों को मिलेगा गोल्ड मेडल

खबर मन्त्र ब्यूरो

रांची। रांची यूनिवर्सिटी का 38वां दीक्षांत समारोह गुरुवार को दीक्षांत मंडप में होगा। इस संबंध में बुधवार को यूनिवर्सिटी के सभागार में कुलपति डॉ अजित कुमार सिन्हा की ओर से परीक्षा नियंत्रक डॉ विकास कुमार ने जानकारी दी। उन्होंने बताया कि दीक्षांत समारोह में ऐसे स्टूडेंट्स शामिल होंगे, जिनका परीक्षाफल 1 फरवरी 2024

रांची सिटी

जन शिकायत के समाधान के लिए जारी व्हाट्सएप नंबर है ‘अबुआ साथी’

अबुआ साथी के माध्यम से लोगों की शिकायतों का शीघ्र हो रहा समाधान

■ **कहीं चापानल खराब था तो कहीं जला ट्रांसफॉर्मर बदले जाने का इंतजार था**

खबर मन्त्र संवाददाता

रांची। ‘अबुआ साथी’ (9430328080) के माध्यम से रांची जिला के लोगों की समस्याओं का त्वरित समाधान हो रहा है। सोनाहातू प्रखंड के लंडूपडीह निवासी गुरुपद सिंह मुंडा और चान्हो प्रखंड के उपमुखिया अशोक गिरि की शिकायत का त्वरित समाधान किया गया। अबुआ साथी (9430328080) जन शिकायत

को लेकर ज़िला प्रशासन द्वारा जारी किया गया व्हाट्सएप नंबर है, जिस पर शिकायत प्राप्त होने के बाद संबंधित विभाग से समन्वय स्थापित करते हुए त्वरित समाधान किया जाता है। **केस-एक :** सोनाहातू प्रखंड के लंडूपडीह गांव में चापकल खराब था। लंडूपडीह निवासी गुरुपद सिंह मुंडा ने अबुआ साथी पर 04 मार्च 2025 को शिकायत की। उनका कम्प्लेंट नंबर 2455 दर्ज किया गया। 05 मार्च को चापानल की मरम्मत कर दी गई। अब गांव के निवासियों को चापानल से पानी मिल रहा है। जिले के उपायुक्त, मंजूनाथ भर्जनी ने पूर्व में ही संबंधित पदाधिकारियों को गर्मी से पहले चापानल की

मरम्मत का निर्देश दिया था, उन्होंने जिला वासियों से अपील की है कि क्षेत्र में पानी की समस्या है तो अबुआ साथी पर इसकी जानकारी दें, समस्या का त्वरित समाधान किया जाएगा।

केस-दो : चान्हो प्रखंड के सोनचिपी गांव में महीनों से किसानों को जले हुए 25 केवी का ट्रांसफॉर्मर बदले जाने का इंतजार था। पंचायत के उपमुखिया ने अबुआ साथी पर शिकायत की।03 मार्च 2025 को इस मामले में कम्प्लेंट नंबर-2425 दर्ज किया गया। संबंधित विभाग को इसकी सूचना दी गई, जिसके बाद 05 मार्च को ट्रांसफॉर्मर बदलते हुए इंस्टॉल कर दिया गया।



जेपीएससी-प्रथम के छह आरोपियों को बेल नहीं

खबर मन्त्र ब्यूरो

रांची। सीबीआई के विशेष न्यायाधीश पीके शर्मा की अदालत ने जेपीएससी प्रथम सिविल सेवा भर्ती घोटाले में आरोपी रांची नगर निगम के पूर्व अपर प्रशासक कुंवर सिंह पाहन समेत 6 आरोपियों की अग्रिम जमानत देने से इनकार किया है। अदालत ने पिछले दिनों याचिकाकर्ता कुंवर सिंह पाहन,

मोहन लाल मरांडी, अलका कुमारी, परमेश्वर मुंडा, जितेंद्र मुंडा एवं पुनम कच्छप की अग्रिम जमानत याचिका पर आदेश सुरक्षित रख लिया था। मामले में अदालत ने 25 आरोपियों को अग्रिम राहत देने से इनकार किया है। मालूम हो कि सीबीआई कोर्ट ने 16 जनवरी को 47 भ्रष्ट अफसरों समेत 74 लोगों के खिलाफ सज़ान लेते हुवे समन जारी किया है।

मामला निपटाने का बेहतर जरिया है प्ली बारगेनिंग : दिवाकर पांडे

खबर मन्त्र संवाददाता

रांची। राष्ट्रीय लोक अदालत के तहत बुधवार को रांची स्टेशन के रेलवे कोर्ट परिसर में लॉबित मामलों के त्वरित निष्पादन के लिए प्ली बारगेनिंग विशेष कैप लगा। मौके पर मुख्य अतिथि न्यायायुक्त दिवाकर पांडे ने कहा कि समय-समय पर ऐसे कैप लगाकर केस का निष्पादन किया जाता है, जो काफी कारगर

है। कैप में रेलवे कोर्ट के लॉबित 95 मामले निष्पादित किए गए। इससे रेलवे को मुआवजा के रूप में 7.80 लाख रुपये प्राप्त हुआ। इन मामलों के निपटारे के बाद रेलवे कोर्ट में लॉबित केस 189 रह गए हैं। **वरिष्ठ अनुभाग अभियंता ने स्वीकारा दोष :** शिविर में चार साल पुराने एक मामले में आरोपी आरपीएफ हटिया के वरिष्ठ अनुभाग अभियंता सिमलन एके मेहता ने रेल एक्ट के

तहत अपना दोष स्वीकर किया। इस पर रेलवे मजिस्ट्रेट ने 15 हजार रुपये क्षतिपूर्ति भुगतान का आदेश दिया। साथ ही प्रोवेशन का लाभ प्रदान किया। मौके पर सीबीआई के विशेष न्यायाधीश पीके शर्मा, रेलवे न्यायिक दंडाधिकारी बिजय कुमार यादव, सहायक वाणिज्य प्रबंधक अनिल जेराय, आरपीएफ पोस्ट के पदाधिकारी, रेलवे कोर्टकर्मी एवं मुक्किल मौजूद थे।

झारखंड से डॉ बीरेन्द्र महतो होंगे शामिल

7 मार्च से दिल्ली में एशिया का सबसे बड़ा साहित्योत्सव

आयोजन में एशिया के 500 से अधिक साहित्यकार लेंगे भाग

खबर मन्त्र ब्यूरो

रांची। साहित्य अकादमी, नई दिल्ली की तरफ से रविन्द्र भवन, दिल्ली में 7 से 12 मार्च तक एशिया का सबसे बड़ा साहित्योत्सव आयोजित किया जा रहा है। इस आयोजन में एशिया के 500 से अधिक साहित्यकार भागीदारी करेंगे। उत्सव के दौरान साहित्य की

अलग अलग विधाओं पर लगभग 150 से अधिक आयोजन होंगे। ये आयोजन सभी 24 भारतीय भाषाओं के होंगे। एशिया के इस बड़े आयोजन में रांची विश्वविद्यालय के जनजातीय एवं क्षेत्रीय भाषा संकाय के नागपुरी विभाग के प्राध्यापक डॉ बीरेन्द्र कुमार महतो को भी आमंत्रित किया गया है। डॉ महतो नागपुरी भाषा में अपनी बातें रखेंगे। गौरतलब हो कि डॉ महतो पिछले वर्ष भी साहित्य अकादमी द्वारा आयोजित विश्व के सबसे बड़े साहित्योत्सव में भी भाग ले चुके हैं।

राख बुध से चालीसा का आरंभ, आर्च बिशप ने दिये संदेश

खबर मन्त्र संवाददाता

रांची। डॉ कामिल बुल्के पथ स्थित संत मरिया महागिरजाघर में बुधवार को भस्म बुधवार की विशेष विधि हुई। आर्च बिशप विंसेंट आइंद ने मिस्सा बलिदान अर्पित की। सभी ख्रीस्तीय विश्वासियों के माथे पर शारीरिक जीवन की क्षणभंगुरता का स्मरण दिलाते हुए आशीष की गई राख का टीका लगाया। इसके साथ ही मसीही चालीसा काल में प्रवेश हुआ। आर्च बिशप ने मसीहियों को संदेश दिए। उन्होंने कहा कि चालीसा काल सिर्फ दिखावा करने का समय न रहे। जैसे बसंत के दौरान सभी पेड़ अपने पत्ते गिरा देते हैं, और उसके बाद उनमें नई पत्तियां आती हैं, वैसे ही चालीसा काल में हमें अपने आप को नया



बनाने की आवश्यकता है। शारीरिक जीवन क्षणभंगुर है, इसलिए अनंत जीवन के लिए तैयारी करने का विशेष अवसर है। जानकारी दी गई कि चालीसा काल के दौरान कारीतास इंडिया विपदाओं के शिकार लोगों की मदद करता है। सभी लोगों से दान देने

का आहान किया गया।

मौके पर फादर जॉर्ज मिंज, कारितास इंडिया के निदेशक फादर एंथोनी फर्नांडिस, फादर लुकस रंडा, आर्च बिशप के सचिव फादर असीम मिंज सहित हजारों की संख्या में लोग मौजूद थे।

रांची जिला वॉलीबॉल प्रतियोगिता 20 मार्च से, 18 मार्च तक प्रविष्टि स्वीकार



रांची। रांची जिला वॉलीबॉल संघ 20 मार्च से रांची जिला वॉलीबॉल प्रतियोगिता का आयोजन करने जा रहा है। इस प्रतियोगिता का उद्देश्य जिले में वॉलीबॉल को बढ़ावा देना और प्रतिभावान खिलाड़ियों को चिन्हित करना है। प्रतियोगिता में केवल रांची जिले की टीमों ही भाग ले सकती हैं। इच्छुक टीमें आयोजन समिति के पदाधिकारियों से संपर्क कर 18 मार्च तक अपनी प्रविष्टि जमा कर सकती हैं। सभी मुकाबले ऑक्सीजन पार्क स्थित वॉलीबॉल मैदान में खेले जाएंगे। उत्कृष्ट प्रदर्शन करने वाले खिलाड़ियों का चयन किया जाएगा, जो आगे जिले का प्रतिनिधित्व करेंगे।

मस्म बुधवार लेंट में प्रवेश करने का चिह्न : बिशप सीमांत तिर्की

रांची। जीईएल चर्च कलीसिया के लिए क्राइस्ट चर्च में बुधवार को भस्म बुधवार की विशेष धर्म विधि हुई। जीईएल चर्च के बिशप सीमांत तिर्की ने कहा कि भस्म बुधवार लेंट काल में प्रवेश का एक चिह्न है। यह 40 दिनों का काल है। इसे हम महोपवास काल के रूप में मनाते हैं। यह हमें प्रभु यीशु के क्रूस दुख व बलिदान पर मनन करने का अवसर प्रदान करता है। उन्होंने कहा कि हम पशुताप, उपवास के साथ उनके बलिदान को समझने का प्रयास करें। हमारे पापों की क्षमा के लिए प्रभु यीशु ने क्रूस पर दुख सहा। लेंट काल हमें आत्मिक नवीनीकरण का भी अवसर प्रदान करता है। भस्म बुधवार यह प्रकट करता है कि हम नश्वर प्राणी हैं, हम मिट्टी से बने हैं और फिर मिट्टी में ही मिल जाएंगे। मौके पर कई पादरी और कलीसिया के लोग मौजूद थे।

जिला स्तरीय कुकिंग कम्पटीशन 2025 का आयोजन

प्रखंड से चयनित विजेता व उपविजेता समेत 40 रसोइयाओं ने भाग लिया

■ **जिला दण्डाधिकारी सह उपायुक्त मंजूनाथ भजन्नी के मार्गदर्शन में कार्यक्रम का आयोजन**

खबर मन्त्र संवाददाता

रांची। जिला स्तरीय कुकिंग कम्पटीशन 2025 का आयोजन बुधवार को अमर शहीद ठाकुर विश्वनाथ शाहदेव, जिला मुख्यमंत्री उत्कृष्ट विद्यालय, शहीद चौक, रांची के सभागार में किया गया है। कार्यक्रम में प्रखण्ड से चयनित विजेता एवं उपविजेता प्रतिभागी कुल 40 रसोइयाओं ने भाग लिया। रसोइया-सह-सहायिकाओं में गुणवत्तापूर्ण भोजन

तैयार करने, सीमित साधनों में बच्चों को पौष्टिक आहार उपलब्ध कराने, भोजन बनाने की प्रक्रिया को आनन्दायी बनाने, मध्याह्न भोजन के प्रति रसोइया-सह-सहायिकाओं में प्रतिस्पर्द्धा की भावना को बढ़ावा देने, समुदाय की सहभागिता को प्रोत्साहित करना तथा स्थानीय स्तर पर उपलब्ध खाद्य सामग्री के उपयोग को लेकर कार्यवाई आदि सुनिश्चित करना है। जिसके लिए कार्यक्रम के कार्यान्वयन को लेकर संकुल स्तर, प्रखण्ड स्तर, जिला स्तर (विजेता एवं उपविजेता) दल पुरस्कार को लेकर मानकों का निर्धारण निम्नलिखित मानक के आधार पर विजेताओं का चयन किया जाएगा।

राज्य कार्यालय के निदेशानुसार जिला शिक्षा अधीक्षक, रांची की अध्यक्षता में निर्णायक मण्डली गठित होगी। जिसमें जिला कार्यक्रम पदाधिकारी, एक चिकित्सा पदाधिकारी, एक अतिरिक्त जिला कार्यक्रम पदाधिकारी, जिला नोडल पदाधिकारी, बाल संसद दो प्रधानमंत्री, दो स्वच्छता मंत्री एवं दो पोषण मंत्री सदस्य होंगे। उपरोक्त कार्यक्रम पर उपस्थित सभी प्रतिभागियों ने पूर्वाह्न 10.30 से प्रतियोगिता हेतु पकवान बनाये जिसका प्रदर्शन उनके द्वारा अपरा? 3 बजे अमर शहीद ठाकुर विश्वनाथ शाहदेव, जिला मुख्यमंत्री उत्कृष्ट विद्यालय, शहीद चौक, रांची के सभागार में किया गया।





मारवाड़ी कॉलेज की छात्राओं को साइबर सुरक्षा, आत्मरक्षा व कानूनी अधिकारों का मिला प्रशिक्षण

खबर मन्त्र ब्यूरो

रांची। महिला सशक्तिकरण के तहत परिवर्तन संस्था द्वारा बुधवार को मारवाड़ी कॉलेज में श्रीशक्ति कार्यक्रम का आयोजन किया गया। इस कार्यक्रम का उद्देश्य खासकर महिला छात्राओं को उनके कानूनी अधिकारों, साइबर सुरक्षा, ऑनलाइन धोखाधड़ी से बचाव और स्वास्थ्य-संवर्धन के बारे में जानकारी प्रदान करना था। कार्यक्रम के दौरान श्रीशक्ति: जागरूकता एवं प्रशिक्षण कार्यक्रम के पहले सत्र में विशेष रूप से महिला छात्रों को लिंगल राइट्स के बारे में जानकारी दी गई। इसके साथ ही साइबर सुरक्षा, ऑनलाइन धोखाधड़ी, साइबर अपराधों से बचाव, और स्वास्थ्य व स्वच्छता के महत्वपूर्ण पहलुओं पर भी सत्र



आयोजित किए गए। इस दौरान उपस्थित विशेषज्ञों ने छात्रों के सवालों का समाधान भी किया।

कार्यक्रम में रांची एसडीएम उत्कर्ष कुमार, सब-डिविजनल मजिस्ट्रेट (एसडीएम) आदित्य पांडेय, मारवाड़ी कॉलेज के प्राचार्य डॉ मनोज कुमार, डीएसओ शिवेंद्र कुमार सिंह, डोरंडा थाना प्रभारी दीपिका प्रसाद, डॉ विनय भरत (विभागाध्यक्ष, सहायक प्रोफेसर),

डॉ सरिता लकड़ा (एसपीओ, टीआरआईएफ), निखार बरनवाल (सहायक लोक अभियोजक), पंकज कुमार सिंह (साइबर सुरक्षा विशेषज्ञ), मनीष मिश्रा (पुलिस कराटे कोच), डॉ एसपी महतो (प्रोफेसर प्रभारी), और अन्य लोग उपस्थित थे।

स्वास्थ्य और महिला सशक्तिकरण का संबंध : कार्यक्रम का उद्घाटन सत्र में

एसडीएम उत्कर्ष कुमार ने कहा कि स्वास्थ्य और महिला सशक्तिकरण आपस में गहरे तौर पर जुड़े हुए हैं। महिलाओं का स्वास्थ्य उनके सशक्तिकरण के लिए महत्वपूर्ण है और इसे बढ़ावा देने के लिए स्वास्थ्य शिक्षा जरूरी है। इसके अलावा महिलाओं को उनके स्वास्थ्य, अधिकार और सेवाओं के बारे में जागरूक करना भी आवश्यक है। साइबर सुरक्षा और महिला सशक्तिकरण पर भी उन्होंने बात की और कहा कि साइबर सुरक्षा महिलाओं को ऑनलाइन सुरक्षित रखने और उनके डिजिटल अधिकारों की रक्षा करने में सहायक हो सकती है। वहीं, डॉ मनोज कुमार ने भी महिलाओं को ऑनलाइन सुरक्षा के बारे में जागरूक करने की जरूरत पर बल दिया और कहा कि महिलाओं को

पासवर्ड सुरक्षा और डेटा सुरक्षा के बारे में जानकारी देना जरूरी है।

प्रशिक्षण सत्रों का आयोजन : डोरंडा थाना प्रभारी दीपिका प्रसाद ने भी साइबर सुरक्षा पर अपने विचार साझा किए और बताया कि महिलाओं को साइबर सुरक्षा के महत्व के बारे में जागरूक करना चाहिए। महिलाएं साइबर सुरक्षा नंबर 1930 पर संपर्क करके मदद ले सकती हैं। अब 6 और 7 मार्च को अलग-अलग प्रशिक्षण सत्रों के दौरान स्वरक्षा (सेल्फ डिफेंस), साइबर सुरक्षा और कानूनी जागरूकता पर और भी जानकारी दी जाएगी। कार्यक्रम के समापन पर प्रतिभागियों को प्रमाण पत्र और उपहार भी वितरित किए जाएंगे। साथ ही परिवर्तन संस्था द्वारा छात्राओं को दो दिनों तक कराटे का प्रशिक्षण भी दिया जाएगा।

जनता को चांदी के मुकुट पहनने लायक बनायें हेमंत सोरेन : रमाकांत महतो

- **भाजपा के प्रदेश प्रवक्ता ने कहा कि सामन्तवादियों और झारखंड विरोधियों से घिरे हैं मुख्यमंत्री**

खबर मन्त्र ब्यूरो

रांची। भाजपा के प्रदेश प्रवक्ता रमाकांत महतो ने कहा कि सामंतवादियों और झारखंड विरोधियों से सीएम हेमंत सोरेन घिरे हैं। उन्होंने कहा कि झारखंड अलग राज्य का विरोधी दलों के सहयोग से बने मुख्यमंत्री बार-बार बंद करा देंगे खदान, कर देंगे आर्थिक नाकेबंदी की गौदड़ भभकी देकर अराजकता फैलाने की कोशिश कर रहे हैं। उन्होंने मुख्यमंत्री हेमंत सोरेन और उनकी पत्नी कल्पना सोरेन के चांदी का मुकुट पहनने एवं उनके आचरण को लेकर कटाक्ष किया है। उन्होंने कहा है कि



मुख्यमंत्री हेमंत सोरेन जनता को भी चांदी का मुकुट पहनने लायक बनायें। प्रति व्यक्ति आय में उत्तरोत्तर वृद्धि के लिये लोक कल्याणकारी योजनाओं को धरातल में उतारने का काम करें। गांडेय उपचुनाव के दौरान भी झामुमो से प्रत्याशी रहें। कल्पना सोरेन ने जनसभा में कहा था कि हम राजा थे, राजा हैं और राजा रहेंगे। सीएम एवं उनकी पत्नी सामंतियों की भाषा बोल रहे हैं। जिस राजद ने कहा था कि उनके लाश पर झारखंड बनेगा, उन्ही के

गोद में बैठकर हेमंत सोरेन सरकार चला रहे हैं। मईयां सम्मान योजना पूर्ण रूपेण भ्रष्टाचार की भेंट चढ़ गई है। जानबूझकर बहनों के खाते में जाने वाली सम्मान की राशि सत्ताधारी दल के दलालों के खाते में भेजी गयी। उन्होंने कहा कि ये सरकार महिलाओं को सम्मानित नहीं बल्कि अपमानित कर रही है। उन्होंने कहा कि झामुमो का इतिहास आंदोलन बेचने का रहा है। वहीं राजद और कांग्रेस आदिकाल से ही झारखंड विरोधी पार्टियां रही हैं।

सखी बहीनपा मैथिलानि समूह का होली मिलन समारोह आयोजित



खबर मन्त्र संवाददाता

रांची। सखी बहिनपा मैथिलानी समूह रांची के तत्वावधान में विद्यापति दलान हरमू के परिसर में बुधवार अपराह्न 4 बजे से होली मिलन समारोह आयोजित किया गया। समारोह की शुरुआत मिथिला परंपरा के अनुसार सर्वप्रथम भगवती बंदना जय जाय भैरवि अमरु भवाऊनि के साथ हुई। तदुपरांत सभी सखियों ने भवन में अवस्थित बाबा विद्यापति के चित्र पर पुष्प अर्पित कर श्रद्धांजलि दी। इसके बाद आपस में एक-दूसरे को

अबीर-गुलाल लगाकर कार्यक्रम को आगे बढ़ाया। फिर हुई होली गीतों की शुरुआत। इस क्रम में सबसे पहले श्रीमती इन्दिरा झा ने चलू चलू पाहुन मिथिला के नगरी असुर भवाऊनि के साथ हुई। इसके उपरांत सखियों ने हिल-मिल कर होली से संबंधित पकवान का लुत्फ उठाया। समारोह में श्रीमती बबिता झा, श्रीमती अनीता झा, श्रीमती पूनम मिश्र, श्रीमती बिट्टू झा, श्रीमती नमीता मिश्र, श्रीमती प्रतिभा मिश्र, श्री मती इन्दिरा झा, श्री मती अरुणा झा, श्रीमती अर्चना झा, श्रीमती मंजु चौधरी, श्रीमती अंशु झा, श्रीमती सीमा झा, श्रीमती बिभा खां, श्रीमती मीनू चौधरी, श्रीमती अनामिका झा सहित काफी संख्या में सखी बहिनपा मैथिलानी समूह सदस्यों ने भाग लिया। संचालन श्रीमती अनीता झा एवं श्रीमती बबिता झा ने संयुक्त रूप से किया। अंत में आगामी कार्यक्रम की चर्चा कर धन्यवाद ज्ञापन के बाद समारोह का समापन हुआ।

श्री श्याम फाल्गुन उत्सव 10 को, भव्य होगी निशान शोभायात्रा

- **एकादशी के शुभ अवसर पर 301 श्याम भक्त बाबा श्याम को पवित्र निशान अर्पित करेंगे**

खबर मन्त्र संवाददाता

रांची। श्री श्याम संघ, रांची के तत्वावधान में दस मार्च को श्रीराधा क्लव्व मंदिर, अपर बाजार में श्री श्याम फाल्गुन उत्सव मनाया जाएगा। एकादशी के शुभ अवसर पर 301 श्याम भक्त बाबा श्याम को पवित्र निशान अर्पित करेंगे। संस्था के अध्यक्ष कमलेश संचेती ने बताया कि प्रातः सात बजे गणेश पूजा के साथ कार्यक्रम का शुभारंभ होगा। मुख्य यजमान संजीव विजयवर्गीय अपने परिवार के साथ निशान पूजन करेंगे। इसके बाद श्याम भक्त रंग बिरंगी निशान के साथ भव्य शोभायात्रा निकालेंगे। निशान शोभायात्रा अपर बाजार श्रीराधा क्लव्व मंदिर से उजे रोड, शहीद चौक, कुंजलाल स्ट्रीट, दत्ता ब्रदर्स, ईस्ट मार्केट रोड, लोहिया चौक, कार्ट सराय रोड, बंशीधर अडुकिरा रोड होते हुए अग्रसेन पथ स्थित श्री श्याम मंदिर पहुंचेगी। वहां भक्त बाबा श्याम को पवित्र निशान

अर्पित करेंगे।

फाल्गुन रक्षिया का होगा आयोजन

श्रीराधा क्लव्व मंदिर में रात्रि सात बजे से बाबा श्याम का भव्य श्रृंगार, नयनाभिराम झांकी, अखंड ज्योत, सवामनी, महाप्रसाद एवं फूलों की होली का आयोजन किया जाएगा। कोलकाता की भजन गायिका प्रिया पोद्दार के भजनों पर श्याम प्रेमी थिरकेंगे। बाबा के दरबार की सजाया जाएगा। सभी भक्त बाबा श्याम के साथ गुलाल, अबीर एवं फूलों की होली खेलेंगे। रात में बाबा श्याम को महाप्रसाद खीर, चूरमा का भोग लेगेगा। महाआरती, प्रसाद के साथ कार्यक्रम का समापन होगा। संस्था के संरक्षक विष्णु लोहिया एवं अध्यक्ष कमलेश संचेती ने सभी श्याम प्रेमियों से फाल्गुन उत्सव में भाग लेने का आग्रह किया है। कार्यक्रम को सफल बनाने के लिए हरेद्व अग्रवाल, अनिल लोहिया, संजय सुरेका, आशीष अग्रवाल, सौरभ कटारुका, आकाश शर्मा, मनोज काबरा, विनायक पोद्दार, अभिषेक चौधरी, सौरभ बथवाल, प्रदीप खोवाल, ललित शर्मा, मुकेश कटारुका, विकास लोहिया, वैभव के अलावा कई कार्यकर्ता योगदान दे रहे हैं।

एक मंच पर जुटे झॉलीवुड डायरेक्टर, सिनेमेटोग्राफर, एडिटर और कलाकार

खबर मन्त्र ब्यूरो

रांची। गोस्सनर कॉलेज में आयोजित गोस्सनर सिने फेस्ट 4.0 के दूसरे दिन भी कलाकारों ने अपना जलवा बिखेरा। इस अवसर पर बॉलीवुड और झॉलीवुड के डायरेक्टर्स, सिनेमेटोग्राफर्स, एडिटर्स, कलाकारों समेत अन्य विशिष्ट अतिथि शामिल हुए। कार्यक्रम की शुरुआत आसामी नृत्य से हुई। इसमें विज्ञान संकाय की छात्रा शान्दा सिंह ने उई अम्मा... गीत पर शानदार प्रस्तुति दी।

क्षेत्रीय सिनेमा में वास्तविकता और विशिष्टता को दिखाना होगा



कार्यक्रम के दौरान पैनल डिस्कशन भी हुआ। इसमें क्षेत्रीय सिनेमा के सम्मान और आने वाली चुनौतियों के बारे में चर्चा की गई। इस दौरान पैनलिस्ट्स ने कहा कि

आज के दर्शक क्षेत्रीय सिनेमा के मुकाबले बॉलीवुड और हॉलीवुड को ज्यादा देखना पसंद कर रहे हैं। झारखंड की संस्कृति को सिनेमा में दर्शाना जरूरी

पैनल में यह भी कहा गया कि क्षेत्रीय सिनेमा में झारखंड की भाषा, संस्कृति, खापान और समुदाय को शामिल करना आवश्यक है। इसके वास्तविकता और विशिष्टता को

गंभीरता से दिखाना होगा और लोगों की भावनाओं को समझना होगा। मिट्टी से जुड़ाव को भी विशेष ध्यान में रखना चाहिये।

फिल्म की हुई स्क्रीनिंग

विनेश परम शिवम द्वारा निर्देशित एक फिल्म की स्क्रीनिंग भी हुई। इस फिल्म में एक ग्रामीण महिला और उसके पुत्र के बीच के वीडियो कॉल के जरिए संबंधों को पढ़ें पर दिखाया गया।

अतिथियों का सम्मान

कार्यक्रम के दौरान अंतर्राष्ट्रीय डॉक्यूमेंट्री मेकर दीपक बाड़ा,

आर मधु बहार जैसे पान मसाला झारखंड के अलग-अलग जिलों में पहुंच रहे हैं। सबसे आश्चर्य की बात तो यह है कि पान मसाला लेकर आने वाले ट्रकों से सरकार द्वारा जीएसटी वसूला जा रहा है। पान मसाला के सभी थोक विक्रेताओं के गोदाम में अभी भी करोड़ों रुपए का माल पड़ा हुआ है। जिसकी सूचना संबंधित पदाधिकारियों को है। इसके बावजूद उनके खिलाफ कोई कार्रवाई नहीं होना, गंभीर मामला है और यह जांच का विषय है।

आर मुड़ जायेगी। वहां से ईस्ट मार्केट रोड से लोहिया चौक कार्ट सराय रोड से बारूद चौक गाड़ीखाना चौक होते हुए हरमू रोड स्थित श्री श्याम मंदिर पहुंचेगी। इस भव्य शोभायात्रा में धनवाद से आए हुए महेंद्र अग्रवाल रोमिंत बंसल आशीष सिंघल द्वारा भजनों की गंगा बहायी जायेगी। स्थानीय कलाकार एवं श्री श्याम मित्र मंडल के सदस्य भक्तों को अपने भजनो से झुमाएंगे।

अमिटी यूनिवर्सिटी में डालसा का नशा मुक्ति अभियान



- **नशीले पदार्थों के सेवन से शारीरिक व मानसिक क्षति : आरके सिन्हा**

खबर मन्त्र संवाददाता

रांची। झालसा के निर्देश पर माननीय न्यायायुक्त-सह-अध्यक्ष के मार्गदर्शन में बुधवार को अमिटी यूनिवर्सिटी में नशा मुक्ति पर एक जनसंस्कृता कार्यक्रम का आयोजन किया गया।

इस अवसर पर एलएडीसीएस अधिवक्ता राजेश कुमार सिन्हा, लाईफ सेवर्स एनजीओ प्रमुख, अतुल गेरा, सीआइटी, एसआई, रिजवान अंसारी तथा डायरेक्टर, ड्रग्स डिपार्टमेंट एवं अमेटी के निदेशक, शिक्षक-शिक्षिकाएं एवं राजेश, शक्ति समेत अन्य लोग उपस्थित थे।

एलएडीसीएस अधिवक्ता

राजेश कुमार सिन्हा ने नशीले पदार्थों का सेवन शारीरिक व मानसिक दोनों रूपों में घातक होता है। अफीम या पोस्ता के उत्पादन या कब्जे पर एनडीपीएस अधिनियम 1985 के तहत मात्रा के आधार पर 20 साल तक के कठोर कारावास की सजा हो सकती है। बार-बार अपराध करने पर मृत्युदंड तक दिया जा सकता है। कांके के पुनर्वास केंद्रों के साथ-साथ एनजीओ भी नशा करने वालों को ठीक करने में मदद करते हैं।

उन्होंने कहा कि सीआईपी और रिनपास में जिला विधिक सेवा प्राधिकार का लिगल एड क्लिनिक है, वहां पर वैसे नशा करनेवाले व्यक्तियों को ईलाज किया जाता है। इसमें जिला विधिक सेवा प्राधिकार, रांची सहायता प्रदान करती है। उन्होंने सजा के प्रावधान के बारे में भी बताया।

अधिगृहित भूमि पर चला प्रशासन का बुल्डोजर

ओरमांझी में सर्विस रोड और ओवरब्रिज का निर्माण शीघ्र

▶▶ रांची रामगढ़ मार्ग से गुजरने वाले वाहन चालकों को नही होगी परेशानी

खबर मन्त्र संवाददाता

ओरमांझी। प्रखंड के शास्त्री चैक ओरमांझी स्थित एनएचआई द्वारा सड़क निर्माण के लिए अधिगृहित भूमि पर बने दुकान, मकान व अन्य संरचनाओं पर बुधवार को प्रशासन द्वारा बुल्डोजर जचाला गया। एसडीओ के निर्देश पर एनएचआई के अधिकारी अंचल व पुलिस पदाधिकारियों के साथ जेसीबी मशीन लेकर पहुंचे, और कई मकान व दुकानों का ढहा दिया। बताया गया कि शास्त्री चैक स्थित ओवरब्रिज का निर्माण होना है। निर्माण कार्य शुरू होने के बाद ओवरब्रिज निर्माण का विरोध के बाद निर्माण कार्य रूक गया था। वहीं सड़क किनारे बने नाली व ड्रेन सिस्टम भी बंद हो गया है। जिससे



जेसीबी से मकान ढहाते व उपस्थित लोग।

सड़क से गुजरने वाले वाहनों के साथ स्थानीय लोगों को भी काफी परेशानियों का सामना करना पड़ रहा है। बताया गया कि अधिगृहित भूमी खाली करने के बाद तेजी से सर्विस रोड व ओवरब्रिज का निर्माण कार्य किया जाएगा। वहीं ड्रेनेज सिस्टम बन जाने से इस बार बारिस के मौसम में शास्त्री चैक स्थित पानी का जमाव नही होगा। आसपास के दुकान संचालकों, स्कूल कॉलेज जाने वाले छात्रों के अलावे एनएच-20 रांची रामगढ़

मार्ग से गुजरने वाले वाहन चालकों को परेशानी नही होगी। वहीं अक्सर होने वाले दुर्घटनाओं व सड़क जाम की हालत भी नही होगी। प्रशासन की कार्रवायी के दौरान काफी संख्या में लोग जमा हो गए थे। वहीं मौके पर टोलवे के निदेशक चेतन मालवारी, सीआई रजीत कुमार, ओरमांझी थाना के एसआई विनय कुमार, अंचल व थाना के अलावे जिला पुलिस बल के जवान व एनएचआई कर्मी उपस्थित थे।

सेकी ने लगाया ग्रामीण स्वास्थ्य जांच शिविर 600 मरीजो की हुई जांच व दिये गये निशुल्क दवा



खबर मन्त्र संवाददाता

अनगड़ा।। प्रखंड के जशपूर मैदान में बुधवार को सोलर एनर्जी कारपोरेशन ऑफ इन्डिया लि॰ के सीएसआर मद से फ्लेयर संस्था के सहयोग से ग्रामीण स्वास्थ्य शिविर का आयोजन किया गया। शिविर में आसपास के गांवों से भारी संख्या में लोग अपने स्वास्थ्य की जांच कराने पहुंचे। करीब 600 लोगों का शिविर में स्वास्थ्य का जांच किया गया और उन्हें निशुल्क दवाई दिए गए। शिविर में विभिन्न प्रकार की जांच सुविधाएं उपलब्ध थी। दंत रोग

नेत्र रोग शिशु रोगो हड्डी रोग के 10 विशेषज्ञ चिकित्सकों ने लोगों को चिकित्सा सेवाएं प्रदान की। मुखिया राजेन्द्र वेदिया वार्ड सदस्य सवित्री देवी ने इस कार्य में सहयोग प्रदान किए। मौके पर सेकी के वरिष्ठ अधिकारी संजीव कुमार सिन्हा सीएसआर के वरिष्ठ अधिकारी अशीष कुमार फ्लेयर के अजय कुमार सिन्हा एचआर सोनी सिन्हा नरेन्द्र डांगी शुभम रवीन्द्र इत्यादि उपस्थित थे छह मार्च को पांचा में शिविर लगाया जाएगा। इससे पूर्व चार मार्च को प्रखंड के चिलदाग मैदान में भी शिविर लगाए गए थे।



झामुमो ने पंचायत समिति का किया गठन

खलारी। बिश्रामपुर पंचायत के बड़कीटांड गांव में झारखंड मुक्ति मोर्चा खलारी प्रखंड के संयोजक मंडली का बैठक किया गया। बैठक की अध्यक्षता संयोजक प्रमुख अनिल पासवान ने एवं संचालन चितरजन सिंह ने किया। बैठक से पहले झामुमो का सदस्यता अभियान चलाया गया, एवं सर्व समिति से बिश्रामपुर पंचायत कमेटी का गठन किया गया। कमेटी में अध्यक्ष सुष्मा देवी, उपाध्यक्ष सर्वेन्द्र कुमार, सचिव बलदेव गंडु, जगदीश भुईया, बबीता देवी सहित अन्य कार्यकारिणी सदस्य बनाया गया। मौके पर सुनील यादव, चितरजन सिंह, छोट्ट राम, राजकुमार गंडु, अजीत चौहान, शंभू दास, हरिप्रसाद गुप्ता, मनीता देवी, हीरा देवी, अनीता देवी, मंजु देवी, गीता देवी, सुष्मा देवी, फुलमती देवी, मानती देवी सहित अन्य उपस्थित थे।

श्राद्धकर्म के लिए जैलेन्द्र कुमार ने किया सहयोग

अनगड़ा।। साण्डी गांव के भोला महतो 32 वर्ष का देहात पिछले दिनों गंभीर बीमारी से हो गया था। वह अपने पीछे पत्नी दो साल की बेटी छह साल का बेटा के अलावा बुजुर्ग पिता जगरनाथ महतो पत्नी सुनीता देवी हैं। घर की माली हालत ठीक नहीं है। उसके श्राद्धकर्म में सहयोग के लिए नीलमोहन पाहन ने पूर्व जिलाध्यक्ष जैलेन्द्र कुमार से संपर्क किया जैलेन्द्र कुमार मौके पर पहुंच कर पीड़ित परिवार को आर्थिक एवं खाद्य सामग्री दे कर सहयोग किया। मौके पर पूर्व मुखिया नीलमोहन पाहन भोलानाथ महतो कुलेश महतो निर्मल महतो जितेंद्र महतो राम मुंडा आदि उपस्थित थे।

राजेश कच्छप ने की डिग्री कॉलेज को वालू करने की मांग



अनगड़ा।। खिजरी विधान सभा के विधायक और कांग्रेस विधायक दल के उप नेता राजेश कच्छप ने सदन में शुन्य काल के दौरान

नियम 303(1) के तहत अनगड़ा प्रखंड के बेड़वारी ग्राम में करोड़ों रुपये की लागत से बनाए गए डीग्री कॉलेज का अविलम्ब संचालन करने तथा डीग्री कॉलेज भवन के उपर से गए हाईस्टेशन विद्युत तार को हटाने की सरकार से मांग की है। मालुम हो कि करीब तीन साल पूर्व ही करीब 18 करोड़ रुपये की लागत से खिजरी विधान सभा क्षेत्र अन्तर्गत बेड़वारी गांव में डीग्री कॉलेज का भय भवन बन कर तैयार है। विधायक राजेश कच्छप का आरोप है कि ठेकेदार के उदासीन रवैया के कारण भवन को अभी तक विभाग को हँड ओवर नही किया गया है। भवन के उपर से 33 हजार वोल्ट का हाईटेशन तार क्रोस किया है। विधायक ने सरकार से अविलम्ब हाईस्टेशन तार को भवन के नजदीक से हटाकर डीग्री कॉलेज में पढ़न पाठन कार्य शुरू करने की मांग की है।

क्षेत्र का विकास हमारी प्राथमिकता: संजय सेठ



सोनाहातु।। केंद्रीय रक्षा राज्य मंत्री संजय सेठ ने बुधवार को लांघुपडीह पंचायत के नरसिंह लोवाडीह में ढाई लाख रुपये की लागत से होने वाली चतुर्तरा निर्माण कार्य का शिलान्यास किये। इस दौरान ग्रामीणों के सवाद किया और समस्याओं से अवगत हुए। उन्होंने जल्द समाधान का आश्वासन दिया। केंद्रीय रक्षा राज्य मंत्री संजय सेठ को स्थानीय लोगों ने स्वागत किया। मौके पर बारेंदा मंडल अध्यक्ष पदलोचन महतो, नेहरु महतो, सुभाष महतो, प्रभु महतो, संतोष मिस्त्री, सुनील साहु, अखिलेश्वर महतो समेत सैकड़ों कार्यकर्ता एवं ग्रामीण मौजूद थे।

21 वर्षीय युवक ने फांसी लगाकर की आत्महत्या

खबर मन्त्र संवाददाता

खलारी। थाना क्षेत्र के मोहन नगर माइन्स कॉलोनी में रहने वाली 21 वर्षीय अन्ू कुमारी नामक युवक्ति ने अपने घर के कमरे में फांसी लगाकर आत्महत्या कर ली। जानकारी अनुसार मृतक युवती के पिता महेंद्र चौहान अपने बीमार पत्नी का इलाज कराने सुबह 10 बजे केन्द्रीय अस्पताल डकरा लेकर गया था। इलाज कराकर दोनों करीब 12 बजे अपने घर पहुंचे तो देखा कि घर का दरवाजा अंदर से बंद है। इसके बाद महेंद्र ने अपने पुत्र उत्तम कुमार को इसकी जानकारी दी। उत्तम ने घर के पीछे से बाथरूम से चढ़कर घर के



आंगन में फांद कर अंदर गया तो देखा की उसकी बहन रशोई घर के छत में लगे पाइप में दुपट्टा के सहारे फंदा लगाई हुई है। इसके बाद आस पड़ोस के लोगों की मदद से युवती को फंदे से उतार कर डकरा अस्पताल ले जाय गया, जहां चिकित्सकों ने उसे मृत घोषित कर दिया। सूचना पाकर पहुंची खलारी पुलिस मामले की जांच पड़ताल की और शव को पोस्टमार्टम के लिए रिम्स भेज दिया।

एल्मीनियम फैक्ट्री का निरीक्षण करने पहुंचे डीएसपी

खबर मन्त्र संवाददाता

ओरमांझी। बीआईटी मेसरा थाना क्षेत्र के क्लयाणी बस्ती विकास स्थित एल्मीनियम फैक्ट्री में मंगलवार को हुई ब्लास्ट की घटना की जाएजा लेने सदर डीएसपी सजीव कुमार बेसरा घटना स्थल पहुंचे। बुधवार को डीएसपी, थाना प्रभारी संजीव कुमार व अन्य पुलिस कर्मियों के साथ फैक्ट्री पहुंचे। ब्लास्ट के बाद फैक्ट्री के अंदर की हालात व मलवे को देखा। उन्होंने फैक्ट्री प्रबंधक डीके करण, सुपरवाइजर व गार्ड से भी घटना की जानकारी ली, और घटना के कारणों को जानने का प्रयास किया गया। साथ ही उन्होंने थाना प्रभारी को कार्रवायी से संबंधित दिशानिर्देश भी दिया। बताया गया कि बस्ती के अंदर लगभग 40 वर्ष से फैक्ट्री संचालित है। फैक्ट्री की मशीन भी काफी पुराने हो गए थे।

यूबीआई ने आउटरीच कैंप का किया आयोजन

खबर मन्त्र संवाददाता

सिल्ली। यूनिनय बैंक ऑफ इंडिया के क्षेत्रीय कार्यालय रांची में मंगलवार के दिन आउटरीच कैम्प का आयोजन किया गया। आयोजित कैम्प में झारखंड सरकार के एमएसएमई विभाग के संयुक्त निदेशक इंद्रजीत यादव, केन्द्रीय कार्यालय के मुख्य महाप्रबंधक अनिल कुरील, अंचल प्रमुख बैजनाथ सिंह,क्षेत्रीय प्रमुख आलोक कुमार सहित रांची जिले के यूनिनय बैंक ऑफ इंडिया के सभी शाखा प्रबंधक मौजूद रहे। कार्यक्रम के दौरान मुरी शाखा के शाखा प्रबंधक दिनेश कुमार के



नेतृत्व में सिल्ली मुरी के विभिन्न समितियों की महिलाओं के बीच कुल 75 लाख की ऋण स्वीकृत पत्र बांटे गए। दिनेश कुमार ने बताया कि शिविर के माध्यम से महिलाओं को रोजगार सृजन करने में काफी मदद मिलेगी तथा अन्य कई तरह की कारोबार कर सकती हैं। बैंक कर्म ब्याज दर पर महिलाओं को लोन देती है ताकि महिलाएं व्यापार कर स्वावलंबी और आत्मनिर्भर बन सकें।

7 मार्च से शिव प्रतिष्ठात्मक रुद्र महायज्ञ का आयोजन

खबर मन्त्र संवाददाता

खलारी। चार दिवसीय शिव प्रतिष्ठात्मक रुद्र महायज्ञ का आयोजन मैक्लुस्कीगंज थाना परिसर में किया गया। यह आयोजन नवनिर्मित शिव मंदिर का प्राप्रप्रतिष्ठा को लेकर 7 मार्च से 10 मार्च तक किया जायेगा। थाना परिसर में नवनिर्मित शिव मंदिर में चार दिवसीय शिव प्रतिष्ठात्मक रुद्र महायज्ञ वैदिक रीति-रिवाजों के अनुसार किया जाएगा, जिसका नेतृत्व आरा बिहार से आए वेदाचार्य जय प्रकाश पाण्डेय और दीन बंधू शास्त्री तथा उनके सहयोगी दिनेश पांडेय के द्वारा सम्पन्न कराया जाएगा। शिव मंदिर प्राणप्रतिष्ठा कार्यक्रम की शरुआत 7 मार्च को मंदिर प्रतिष्ठा के शुभारंभ के रूप में कलश यात्रा निकाली जाएगी, जिसमें सैकड़ों की संख्या में महिलाएं भाग लेंगी, जो मंदिर प्रांगन से कलश



उठा कर स्थानीय पंचबहनी नदी के छठ घाट से जल लेकर पुनः मंदिर तक पहुंचेंगी। 8 मार्च को विशेष पूजन, अरणी मंथन और जलाधिवास का आयोजन किया जाएगा। 9 मार्च को

रातू : ऑटो की चपेट में आने से कृषक की मौत

▶▶ बिजुलिया का था बिरसा उरांव
▶▶ पार्वती अस्पताल में हंगामा

खबर मन्त्र संवाददाता

रातू। बिजुलिया डाकघर बोर्ड के समीप मंगलवार की शाम साढ़े छह बजे टुकटुक ऑटो जेएच 01 एफ एक्स 1758 की चपेट में आने से 56 वर्षीय कृषक बिरसा उरांव की मौत हो गयी। गंभीर अवस्था में उसे सिमलिया स्थित मां पार्वती हॉस्पिटल एंड रिसर्च सेंटर लाया गया। चिकित्सकों ने इलाज की बजाय उसे बरामदे में छोड़ दिया। इसे लेकर भाजपा नेत्री सुमन मिश्र

ने प्रबंधन पर सवाल खड़े कर हंगामा किया। सूचना मिलने पर पहुंची पुलिस ने शव का पंचनामा कर बुधवार को रिम्स में पोस्टमार्टम करने के बाद उसके परिजनों को सौंप दिया। मामले को लेकर रातू थाने में ऑटो चालक के खिलाफ प्राथमिकी दर्ज कर उसे गिरफ्तार कर लिया गया है। ऑटो भी जब्त कर ली गयी है। मृतक बिजुलिया का ही रहने वाला था। बिरसा, भैंस लेकर घर लौट रहा था। इसी बीच टुकटुक चालक ने उसे अपनी चपेट में ले लिया। मृतक पांच बाइयों में बड़ा था। लोगों का रो-रोकर बुरा हाल है। घटना के बाद गांव में मातमी सन्नाटा है।

ऑटो के धक्के से दो बाइक सवार घायल

रातू। थाना क्षेत्र के तिरगा मोड़ में बुधवार को ऑटो जेएच 01 एफएक्स 7335 के धक्के से मोटर साइकिल सवार दो लोग घायल हो गये। दोनों नशे की हालत में थे। स्थानीय लोगों ने उन्हें उप स्वास्थ्य केंद्र, गुड्डू में भर्ती कराया है। सूचना मिलने पर पुलिस बल के साथ पहुंचे अवर निरीक्षक कोशल किशोर दुबे ऑटो को जब्त कर थाने ले आये हैं। उन्होंने बताया कि दोनों हिसरी गांव के रहने वाले हैं। चिकित्सकों के मुताबिक, वह खतरे से बाहर हैं।

सड़क हादसे मे युवक की मौत

खबर मन्त्र संवाददाता

मांडर। एन- एच 39 मुख्य पथ पर स्थित मुरगु निमाणाधीन पुल के निकट बीती रात हुए सड़क हादसे में बाइक सवार युवक की मौके पर ही मौत हो गई वहीं उसी बाइक पर सवार उसका साथी गंभीर रूप से घायल हो गया। मिली जानकारी के अनुसार सुरसा से मेहमानी खा खाकर केटीम बाइक से पिठोरिया थाना क्षेत्र के सांगा गांव निवासी 19 वर्षीय विशाल मुंडा और 20 वर्षीय विक्रम तिकी एक ही साथ रात लग भग ग्यारह अपने घर जा रहे थे। जाने के कसम मे निमाणाधीन मूरगु पुल के निकट अस्तुलित होकर बाइक सहित

पूल के नीचे गिर गये। इस हादसे में विशाल मुंडा की मौके पर ही मौत हो गई। घटना की जानकारी मिलते ही मांडर पुलिस दोनों को लेकर रेफरल अस्पताल मांडर पहुंची जहां जांच के बाद चिकित्सकों ने विशाल को मृत घोषित कर दिया वहीं विक्रम तिकी को प्राथमिक उपचार के बाद उसकी गंभीर स्थिति को देखते हुए बेहतर इलाज हेतु उसे रिम्स रेफर कर दिया गया। पिछले पांच वर्षों से इस पुल पर कई घटनाएं हो चुकी हैं कइयों ने अपना जान गवाया हैं कुछ दिन पूर्व ही सेंट्रल यूनिवर्सिटी आफ झारखंड के दो विद्यार्थियों की भी मौत इसी निमाणाधीन पूल के कारण हुई थी।

अन्नाधिवास और देव भ्रमण दर्शन का आयोजन किया जाएगा, जिसमें श्रद्धालु मंदिर परिसर में भ्रमण कर शिव एवं हनुमान के दर्शन करेंगे और अन्नाधिवास की विधि के तहत मूर्तियों को अन्न अर्पित किया जाएगा। 10 मार्च को महायज्ञ का सबसे महत्वपूर्ण दिन होगा, जब शिव सह शिव परिवार एवं हनुमान जी की मूर्तियों की प्राण प्रतिष्ठा संपन्न होगी इस शुभ अवसर पर शिव विवाह का आयोजन भी किया जाएगा। जिसमें शिव-पार्वती विवाह की परंपरा निभाई जाएगी और भक्तगण इस धार्मिक आयोजन के गवाह बनेंगे। 10 मार्च को ही हवन, भंडारा और पूर्णाहूति के साथ यह चार दिवसीय अनुष्ठान संपन्न होगा। श्रद्धालु हवन-कुंड में आहुति देकर अपने परिवार और समाज की समृद्धि के लिए प्रार्थना करेंगे। इसके बाद भंडारे का आयोजन किया जाएगा।

कार्यपालक अभियंता का कार्यालय, ग्रामीण विकास विशेष प्रमण्डल, कोडरमा					
अति अल्पकालीन निविदा आमंत्रण सूचना संख्या —08 / 2024—25					
1. विज्ञापन दाता का नाम	—>	कार्यपालक अभियंता,ग्रामीण विकास विशेष प्रमण्डल, कोडरमा।			
2. परिमाण विपत्र बित्री की तिथि	—>	दिनांक— 15.03.2025 से दिनांक—17.03.2025 (कार्यालय कार्य दिवस एवं समयवाधि तक)			
3. निविदा प्राप्त करने की तिथि	—>	दिनांक— 18.03.2025 (अपराह्न 3.00 बजे तक)			
4. निविदा बुलने की तिथि	—>	दिनांक— 18.03.2025 (अपराह्न 3.30 बजे)			
5. परिमाण विपत्र बित्री का स्थान	—>	(क) कार्यपालक अभियंता का कार्यालय, ग्रामीण विकास विशेष प्रमण्डल,कोडरमा। (समाहरणालय परिसर) (ख) जिला योजना पदाधिकारी का कार्यालय,कोडरमा (समाहरणालय परिसर) कार्यपालक अभियंता का कार्यालय,ग्रामीण विकास विशेष प्रमण्डल, कोडरमा। (समाहरणालय परिसर)			
6. निविदा प्राप्ति एवं खोलने का स्थान :-	—>				
7. कार्य की विस्तृत विवरणी :-					

गुप सं०	प्रखण्ड का नाम	योजना का नाम	प्राक्कलित राशि (रुपये में)	अग्रग्न की राशि (रुपये में)	परिमाण विपत्र का मूल्य (रुपये में)	कार्य पूर्ण करने का समय
1	सतगँवा	सतगँवा प्रखंड के बांसोडीह उच्च विद्यालय में शौचालय का निर्माण कार्य	1348600.00	27000.00	2500.00	03(तीन)माह
2	कोडरमा	कोडरमा के ग्राम व पंचायत योगियासिंहा में आर०सी०डी० रोड पाथर हाउस से बागोडीह गौव तक पी०सी०सी० पथ निर्माण कार्य	1635600.00	32800.00	5000.00	03(तीन)माह
3	जयनगर	ग्राम अम्बाडीह पंचायत तेतरॉन में आर०सी०डी० रोड से अम्बाडीह गौव तक पी०सी०सी० पथ निर्माण कार्य	489200.00	9800.00	750.00	03(तीन)माह
4	जयनगर	ग्राम पंचायत गडगी शिवमंदिर आर०डी०ओ० रोड से बाराटोली बहादुर यादव घर तक 1200 फीट पी०सी०सी० पथ निर्माण कार्य	1555000.00	31100.00	5000.00	03(तीन)माह
5	कोडरमा	कोडरमा प्रखंड के ग्राम व पंचायत चाराडीह में बजरंगबली चौक से बासुदेव साव के घर तक पी०सी०सी० पथ निर्माण कार्य	1093500.00	21900.00	2500.00	03(तीन)माह

निविदा की रातें www.jharkhand.gov.in एवं कार्यालय के सूचना पट्ट पर देखें

PR 347826 Rural Development(24-25).D

कार्यपालक अभियंता, ग्रामीण विकास विशेष प्रमण्डल,कोडरमा

कार्यालय प्रभारी न्यायाधीश व्यवहार न्यायालय, गुमला।

विज्ञान संख्या—01 / 2025

दिनांक 04.03.2025

नीलामी

निर्धारित प्रक्रिया के अनुसार श्रेडर मशीन द्वारा नश्ट किए गए लगभग 500 किलोग्राम कटे हुए कागज (अदालती रिकॉर्ड) एवं अगले तीन सालों तक कटने वाले कागज (अदालती रिकॉर्ड) की खरीद के लिए इच्छुक पार्टियों से मुहरबंद कोटेशन आमंत्रित किए जाते हैं। कोटेशन सलमन प्रारूप में सिविल कोर्ट के नजारेत में जमा किये जायेंगे। नीलामी निम्नालिखित विवरण के अनुसार आयोजित की जाएगी

- नीलामी की तिथि एवं समय 20 मार्च 2025 प्रातः 11:00 बजे
- स्थान सिविल कोर्ट का पुस्तकालय, गुमला
- सामग्री की निरीक्षण: रिकॉर्ड कीपर की पूर्ण अनुमति से किसी भी कार्य दिवस पर सुबह 10:30 बजे से शाम 4:00 बजे तक कटी हुई सामग्री का निरीक्षण किया जा सकता है।
- आरक्षित मूल्य रु० 6 प्रति किलोग्राम
- बयाना राशि जमा रु० 500 (असफल बोलीदाताओं को वापसी योग्य)
- नियम और शर्तें
 - इच्छुक पार्टियों को निर्धारित प्रारूप में प्रति किलोग्राम दर का उल्लेख करते हुए अपना सीलबंद कोटेशन 19 मार्च 2025, शाम 5:00 बजे तक अधोहस्ताक्षरी के कार्यालय में जमा करना होगा।
 - प्रत्येक बोलीदाता को "प्रभारी न्यायाधीश, सिविल कोर्ट, गुमला" के पक्ष में गुमला में देय डिमांड ड्राफ्ट के रूप में बयाना राशि जमा करनी होगी।
 - कोटेशन के साथ निम्नालिखित दस्तावेज होने चाहिए :-
 - पैन कार्ड की कपी
 - जी.एस.टी. पंजीकरण की प्रती (यदि लागू हो)
 - वैध आई.टी. प्रमाण की प्रती (अथवा कार्ड / वॉटर आईडी / ड्राइविंग लाइसेंस)
 - एड्रेस प्रूफ की कपी
 - घोषणा कि कटी हुई सामग्री का उपयोग केवल पुनर्वसन प्रयोजनों के लिए किया जाएगा
 - उच्चतम बोली लगाने वाले को अपनी लागत पर 7 दिनों के भीतर सामग्री हटाने की व्यवस्था करनी होगी।
 - सामग्री का वजन डिस्लीवरी के समय बोली लगाने वाले और अदालत के अधिकारियों की उपस्थिति में निर्धारित किया जाएगा।
 - बिना कोई कारण बताए किसी भी या सभी कोटेशन को स्वीकार या अस्वीकार करने का अधिकार अधोहस्ताक्षरी के पास सुरक्षित है।
- किसी भी विवाद की स्थिति में प्रभारी न्यायाधीश, सिविल न्यायालय, गुमला का निर्णय अंतिम एवं बाध्यकारी होगा। अधिक जानकारी और कोटेशन प्रारूप के लिए कृपया अधोहस्ताक्षरी के कार्यालय से संपर्क करें।

प्रभारी न्यायाधीश, व्यवहार न्यायालय गुमला

To: The Principal District and Sessions Judge, Civil Court, Gumla Jharkhand
Subject: Quotation for Purchase of Shredded Court Records
1. Name of the Bidder: _____
2. Address: _____
3. Contact Number: _____
4. Email ID: _____
5. PAN Number: _____
6. GST Registration Number (if applicable): _____
7. Rate Quoted: Rs. _____ per kilogram (in figures) _____ per kilogram (in words)
8. *Details of Earnest Money Deposit*:
- DD Number: _____
- Date: _____
- Bank: _____
- Amount: Rs. _____

Declaration:
I/We hereby declare that I/we have read and understood all the terms and conditions mentioned in the auction notice and agree to abide by them. I/We also declare that the shredded material will be used only for recycling purposes.
Date: _____
Place: _____

Enclosures:
1. Copy of PAN Card 2. Copy of GST Registration (if applicable)
3. Copy of ID Proof 4. Copy of Address Proof
5. Demand Draft for Earnest Money Deposit
PR 347824 Law(24-25)D

Signature of the Bidder

JHARKHAND URJA SANCHARAN NIGAM LTD.
CIN: U40108JH2013SGC001704
Office of the General Manager,Transmission Zone-V, Hazaribag,
Office At - Sringari Complex, 1st Floor, Canary Hill Road,
Near Mont Fort School, Hazaribag, Pin – 825301, JH eMail ID:- gmtzone5hzb@gmail.com

TENDER NOTICE

Sealed tender in two parts Technical part- I and Price Part – II are invited from reputed, financially sound & experienced contractors for the work mentioned below:-

Sl. No.	N.I.T. No.	Description of Work	Earnest Money Deposit(Rs.)	Cost of Tender (Non - Refundable) (Rs.)
01	460/PR/JUS NL/2025-26	Work for cutting & removal of grass, putus, bushes and unwanted growth of plant in PTSP Switchyard of station & mini GSS at PTSP Patratu (four time) form 01/04/2025 to 31/03/2026 (i.e. 12 months).	Rs. 22,600.00/-	Rs.2500+18%GST =Rs. 2950/-
02	461/PR/JUS NL/2025-26	Work for Annual housekeeping work of switchyard, control room, office chamber and other associated work alongwith grass cutting inside the premises of 220/132/33KV GSS, Itkhor form 01/04/2025 to 31/03/2026 (i.e. 12 months).	Rs. 12,900.00/-	Rs.1250+18%GST =Rs. 1475/-
03	462/PR/JUS NL/2025-26	Work for Annual Housekeeping & grass cutting work of switchyard, control room, office chamber and other associate area at 132/33KV GSS, Sariya form 01/04/2025 to 31/03/2026 (i.e. 12 months).	Rs.18,300.00/-	Rs.2500+18%GST =Rs. 2950/-
04	463/PR/JUS NL/2025-26	Work for Grass removal/ clearing/ cutting from 400/220KV Katia, Patratu GSS premises form 01/04/2025 to 31/03/2026 (i.e. 12 months).	Rs.11,500.00/-	Rs.1250+18%GST =Rs. 1475/-
05	464/PR/JUS NL/2025-26	Procurement of materials for maintenance of Transmission Line under the jurisdiction of 220/132/33KV GSS, Itkhor.	Rs. 23,300.00/-	Rs.2500+18%GST =Rs. 2950/-
06	465/PR/JUS NL /2025 – 26	Work for cleaning & sweeping of control room building G+1, including cleaning of bathrooms etc., fire fighting pump house, parking shed area, store shed and along its premises of 400/220KV Patratu GSS premises with the help of four (04) nos of unskilled sweeper and cleaner from 01/04/2025 to 31/03/2026 (i.e. for 365 days).	Rs. 21,600.00/-	Rs.2500+18%GST =Rs. 2950/-
07	466/PR/JUS NL/2025-26	Work for Cleaning & Sweeping of office building of Transmission Zone-V, Hazaribag, Transmission Circle, Hazaribag & Transmission Division Hazaribag including cleaning of bathroom etc with the help of four (04) nos. of unskilled sweeper and cleaner form 01/04/2025 to 31/03/2026 (i.e. 12 months).	Rs. 19,400.00/-	Rs.1250+18%GST =Rs. 1475/-
08	467/PR/JUS NL/2025-26	Work for Housekeeping work of 132/33KV Switchyard including mini GSS at PTSP, Patratu form 01/04/2025 to 31/03/2026 (i.e. 12 months).	Rs. 5,700.00/-	Rs.750+18%GST =Rs. 885/-
09	468/PR/JUS NL/2025-26	Procurement of 220KV Transmission line (Itkhor) to Latchar & Itkhor to Pakri (Barwadih) material for maintenance work from 220/132/33KV Grid Sub-station Itkhor (Chatra).	Rs. 22,600.00/-	Rs.2500+18%GST =Rs. 2950/-

- Start Date and Time for sale of Tender Documents - 10/03/2025 from 1:00PM
- Last Date and Time for sale of Tender Documents - 02/04/2025 upto 2:00PM
- Last Date and Time for receipt of Tender Document - 03/04/2025 upto 2:00PM
- BID Opening date for Technical part-I - 03/04/2025 at 3:00PM
- BID Opening date for Price Part- II - Will be communicated Later on

Tender document with detailed terms and condition may be obtained from office of the General Manager, Transmission Zone-V, Sringari Complex, Canary Hill Road, Hazaribag – 825301. For any clarification please contact Phone No.: 06546-270375.

स्वक्षित एवं राष्ट्रप्रति में कर्जा बर्षों। कृपया अपनी निवासिका को 18002466570 (बोल सेंटर) पर दर्ज करवायें

PR 347866 Jharkhand Urja Sancharan Nigam Ltd(24-25).D

Sd/-
General Manager
Transmission Zone-V, Hazaribag

बदहाल सरकारी शिक्षा

देश के केन्द्रीय और राज्यों के स्कूल में शिक्षकों की भारी कमी है। केन्द्रीय विद्यालयों में ठीके वाले शिक्षक रखे जा रहे हैं। एक ओर वित्तीय संसाधनों की कमी की बात कही जाती है और दूसरी ओर शिक्षा निधि में उपयोग न किए गए धन को लौटाने की बात सामने आ रही है। जाहिरा तौर पर यदि आवॉर्गटिड धन का प्रभावी ढंग से उपयोग नहीं किया जा रहा है तो नई राष्ट्रीय शिक्षा नीति के तहत शिक्षा व्यवस्था को मजबूत करने का दावा निरर्थक ही साबित होगा।
कमोवेश शिक्षा की गुणवत्ता को लेकर भी सवाल उठाये जाते रहे हैं। कहा जा रहा है कि हरियाणा के सरकारी स्कूलों के छात्रों का अंकगणितीय ज्ञान और साक्षरता का कौशल पंजाब व पड़ोसी राज्य हिमाचल से कमतर ही है। हाल में जारी वार्षिक शिक्षा स्थिति रिपोर्ट यानी एएसईआर 2024 एक गंभीर स्थिति को ही उजागर करती है। वार्षिक स्थिति रिपोर्ट में उजागर हुआ है कि ग्रामीण स्कूलों में कक्षा आठवीं तक के केवल 43.1 प्रतिशत छात्र ही गणित में भाग की गणनाएं कर सकते हैं। जो कि वर्ष 2022 में 49.5 प्रतिशत से कम ही है। जबकि दूसरी ओर पंजाब के स्कूलों के छात्र 58 फीसदी के साथ सबसे आगे हैं। उसके बाद हिमाचल प्रदेश 44 प्रतिशत के साथ दूसरे स्थान पर है। वहीं दूसरी ओर पढ़ने का कौशल भी उतना ही चिंताजनक है। ऐसे में शिक्षा क्षेत्र गिरावट का ट्रेंड ही नजर आएगा। जाहिर है इससे छात्रों का ही नुकसान होगा। दरअसल, शिक्षा व्यवस्था की गंभीर खामियों को संबोधित करने की जरूरत है। निस्संदेह, सरकारी स्कूलों में समाज के कमजोर वर्ग के बच्चों की ही अधिकता होती है। समाज के वंचित वर्ग के छात्र भी बड़ी संख्या में इन स्कूलों में दाखिले लेते हैं। उन कारणों की भी पड़ताल हो जिनकी वजह से छात्रों का सरकारी स्कूलों में प्रदर्शन निराशाजनक बना हुआ है।



मे़ष : व्यापार में स्थिति नरम रहेगी। शत्रु भय, चिंताएं संतान को कष्ट, अपव्यय के कारण बनेंगे। भ्रातृपक्ष में विरोध होने की संभावना है। आय-व्यय की स्थिति समान रहेगी। स्वास्थ्य का पाया भी कमजोर बना रहेगा। कामकाज सीमित तौर पर ही बन पाएंगे। अभी आवासानों से संतोष करना पड़ेगा। शुभांक.2.6.8

वृष : मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। समाज में मान-सम्मान बढ़ेगा। यात्रा का दुरगामी परिणाम मिल जाएगा। कामकाज में आ रही बाधा को दूर कर लेंगे। सुविधा और समन्वय बना रहने से कामकाज में प्रगति बनेगी। शुभांक.4.6.8

मिथुन : यात्रा प्रवास का सार्थक परिणाम मिलेगा। मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। समाज में मान-सम्मान बढ़ेगा। नवीन जिम्मेदारी बढ़ने के आसार रहेंगे। परिवारजनों का सहयोग बना रहेगा। मेहमानों का आगमन होगा। शुभांक.5.7.8

कर्क : राजकीय कार्यों से लाभ। पैतृक सम्पत्ति से लाभ। नैतिक दायरे में रहें। पुरानी गलती का पश्चाताप होगा। दाम्पत्य जीवन सुखद रहेगा। ले देकर की जा रही काम की कोशिश ठीक नहीं। धीरे-धीरे लाभ का मार्ग प्रशस्त होगा उचित समय का इन्तजार करें। मेहमानों का आगमन होगा। छात्रों को लाभ। शुभांक.4.6.7

सिंह : आय के अच्छे योग बनेंगे। संतान की उन्नति के योग हैं। स्त्री-संतान पक्ष का सहयोग मिलेगा। पुराने मित्र से मिलन होगा। स्वविवेक से कार्य करें। शत्रुपक्ष से सावधान रहें। भाई-बहनों का प्रेम बढ़ेगा। आत्मविश्वास बढ़ेगा। इच्छित कार्य सफल होंगे। इच्छित स्थान की यात्रा का योग हैं। शुभांक.2.5.6

कन्या: 'आगे आगे गोरख जागे' वाली कहावत चरितार्थ होगी। मेहमानों का आगमन होगा। परिवारजन का सहयोग व समन्वय काम को बनाना आसान करेगा। अपना काम दूसरों के सहयोग से पूरा होगा। कारोबारी काम में नवीन तालमेल व समन्वय बनाय। मिठे बोलने वालों से संभल कर रहें। शुभांक.4.5.7

तुला : जीवन साथी अथवा यार-दोस्तों के साथ साझे में किए जा रहे काम में लाभ मिल जाएगा। पूर्व नियोजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमानी होगी। ले देकर की जा रही काम की कोशिश ठीक नहीं। महत्वपूर्ण कार्य को समय पर बना लें तो अच्छा ही होगा। शुभांक.3.5.7

वृश्चिक : लाभ में आशातीत वृद्धि तय है मगर नकारात्मक रुख न अपनाए। आशा और उत्साह के कारण सक्रियता बढ़ेगी। स्वास्थ्य मध्यम रहेगा। समाज में मान-सम्मान बढ़ेगा। आय-व्यय समान रहेगा। व्यापार व व्यवसाय में ध्यान देने से सफलता मिलेगी। विशिष्ट जनों से मेल-मुलाकात होगी। शुभांक.2.4.6

धनु: जीवनसाथी का परामर्श लाभदायक रहेगा। व्यापार व नौकरी में स्थिति अच्छी रहेगी। शुभ कार्यों का लाभदायक परिणाम होगा। कामकाज की अधिकता रहेगी। व्यवसायिक अभ्युदय भी होगा और प्रसन्नताएं भी बढ़ेगी। स्वास्थ्य उत्तम रहेगा। अर्थपक्ष मजबूत रहेगा। धर्म-कर्म के प्रति रुचि जागृत होगी। शुभांक.4.6.7

मकर : प्रियजनों से समागम का अवसर मिलेगा। अवरुद्ध कार्य संपन्न हो जाएंगे। कामकाज की व्यस्तता से सुख-आराम प्रभावित होगा। मानसिक एवं शारीरिक शिथिलता पैदा होगी। श्रेष्ठजनों की सहानुभूतियां होगी। यात्रा प्रवास का सार्थक परिणाम मिलेगा। आनन्ददायक वातावरण बनेगा। शुभांक.1.3.5

कुंभ : कारोबारी यात्रा को फिलहाल टालें। आय-व्यय की स्थिति समान रहेगी। अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। होश में रहकर कार्य करें। कामकाज सीमित तौर पर ही बन पाएंगे। स्वास्थ्य का पाया भी कमजोर बना रहेगा। कुछ आर्थिक संकोच पैदा हो सकते हैं। शुभांक.3.4.6

मीन : राजकीय कार्यों से लाभ। पैतृक सम्पत्ति से लाभ। कारोबारी यात्रा को फिलहाल टालें। शैक्षणिक कार्य आसानी से पूरे होते रहेंगे। व्यापार व व्यवसाय में ध्यान देने से सफलता मिलेगी। श्रम साध्य कार्यों में सफल होंगे। कुछ महत्वपूर्ण कार्य बनाने के लिए भाग-दौड़ रहेगी। मनोरथ सिद्धि का योग है। शुभांक.2.4.6

अभिव्यक्ति


महिलाओं को सहानुभूति नहीं, बराबरी चाहिए

महिला दिवस (8 मार्च) पर विशेष

हमारे देश में महिलाएं जनसंख्या का लगभग 48% हिस्सा हैं, फिर भी वे लोकसभा सीटों के 15% से भी कम सीटों का प्रतिनिधित्व करती हैं। इसके परिणामस्वरूप कार्यस्थल सुरक्षा, अवैतनिक देखभाल जिम्मेदारियाँ और आर्थिक अधिकार जैसे महिला मुद्दों की अनदेखी होती है। इस तरह का बहिष्कार पितृसत्तात्मक मानदंडों को बनाए रखता है। फिर भी, ऐसे भेदभाव को दूर करने, कानूनी सुरक्षा बढ़ाने और संवैधानिक अधिकारों की पुष्टि करने में न्यायिक कार्यवाही महत्वपूर्ण रही है, हालाँकि गहरी जड़ें जमाए हुए पूर्वाग्रहों को मिटाने में उनकी सफलता अभी भी चर्चा का विषय है। महिला प्रतिनिधित्व की कमी से मातृ अधिकारों का हनन होता है, जिसके परिणामस्वरूप कार्यस्थल पर भेदभाव होता है और पर्याप्त सहायता की कमी होती है। मातृत्व लाभ (संशोधन) अधिनियम 2017 सेवेतन अवकाश प्रदान करता है, लेकिन निजी क्षेत्र में इसका कार्यान्वयन कम है, जो महिलाओं को कार्यबल में शामिल होने से हतोत्साहित करता है।

निर्णय लेने की प्रक्रिया से महिलाओं को बाहर रखने के कारण महिला सर्वाधिकरण की कड़ी कमजोर होती है। इसके पीछे की वजहें हैं- लैंगिक पूर्वाग्रह और भेदभाव, कार्यस्थल संस्कृति, सामाजिक और पारिवारिक निर्णय लेने की प्रक्रिया में महिलाओं की भागीदारी न होना। इससे दायरा सीमित हो जाता है और इस सीमित दायरे में आने वाली चुनौतियों का सामना करना मुश्किल होता है। संयुक्त राष्ट्र के मानवाधिकार कार्यालय के मुताबिक, निर्णय लेने की प्रक्रिया में महिलाओं की भागीदारी ना केवल उनका अधिकार है, बल्कि यह सार्वजनिक निर्णयों में उनके हितों का सम्मान करने की अनिवार्य शर्त भी है। अमेरिका की उपराष्ट्रपति कमला हैरिस ने कहा था कि लोकतंत्र का स्तर मूल रूप से महिलाओं के सशक्तीकरण पर निर्भर करता है। इस असमानता को कम करने के लिए शिक्षा के जरिए महिलाओं को सशक्त बनाना, उत्पीड़न से मुक्त और सुरक्षित वातावरण बनाना, लड़कियों को जीवन कौशल सिखाना, हिंसा को खत्म करना पहली आवश्यकता है।

वर्तमान नीतियाँ लचीली कार्य व्यवस्था प्रदान नहीं करती हैं, परिणामस्वरूप



- प्रियंका सौरभ

महिलाओं के लिए अपने पेशेवर और घरेलू जीवन को संतुलित करना चुनौतीपूर्ण हो जाता है। कई कार्यस्थल पॉश अधिनियम 2013 का अनुपालन नहीं करते हैं, क्योंकि पुरुष प्रधान नेतृत्व अक्सर महिलाओं की सुरक्षा की महत्वपूर्ण आवश्यकता को अनदेखा करता है। इसके अतिरिक्त, नीतियाँ महिला उद्यमियों को समान ऋण और व्यावसायिक प्रोत्साहन प्राप्त करने में पर्याप्त रूप से सहायता नहीं करती हैं, जो उनके आर्थिक सशक्तीकरण को सीमित करती हैं। हालाँकि न्यायालयों ने मातृ सुरक्षा को मजबूत करके लिंग-संवेदनशील कार्यस्थलों को बढ़ावा देने में भूमिका निभाई है। 2024 में, सुप्रीम कोर्ट ने दो महिला न्यायाधीशों को बहाल किया, इस बात पर जोर देते हुए कि गर्भावस्था से सम्बंधित बर्खास्तगी दंडनीय और अवैध दोनों हैं, जिससे कार्यस्थल समानता को



अनुचित वकालत

जिस औरंगजेब की क्रूरता की खून से सनी हुई कहानियाँ हिंदुस्तान के कोने-कोने में सुनने और पढ़ने को मिलती हैं, उस औरंगजेब का गुणगान करने वाले सपा नेता अबू आजमी के विरुद्ध कार्रवाई होनी चाहिए। उस पर केस दर्ज करना या जेल में भेजना पर्याप्त नहीं है। सरकार को चाहिए कि अबू आजमी के साथ वैसा ही व्यवहार किया जाए, जैसा औरंगजेब अपने समय में भारतीयों के साथ करता था। -**लक्ष्मीकांत , हजारीबाग**

जलवायु परिवर्तन का खतरा

जलवायु परिवर्तन से निपटना में बताया गया है कि जलवायु परिवर्तन अब वैश्विक खतरा बन गया है। इसके कारणों में अत्यधिक गरमलों की कटाई, संसाधनों की अत्यधिक चाहत और प्रदूषण प्रमुख हैं। जलवायु परिवर्तन से मौसम, स्वास्थ्य और प्रकृति को नुकसान हो रहा है। ग्रीनहाउस गैसों के उत्सर्जन में कटौती लक्ष्य से बाहर हैं।

- **राजीव सिंह, रांची**

ट्वीट

आप सभी के स्नेह व आशीर्वाद से ही मुझे ताकत मिली, अपनों के लिए आवाज उठाने के, अपनों के लिए लड़ाई लड़ने की। यही वजह है कल्पना सोरेन ऋणी है आप सभी की। जय झारखंड -**कल्पना मुर्मू सोरेन, विधायक**

रेलवे स्टेशन और अन्य सार्वजनिक स्थानों पर बढ़ती भगदड़ की घटनाएं बेहद चिंताजनक हैं। इनमें कई मासूम लोग अपनी जान गंवा देते हैं या घायल हो जाते हैं। हमें मिलकर सोचना होगा कि ऐसी त्रासदियों को कैसे रोका जाए। यदि आपके पास भीड़ मैनेजमेंट को बेहतर बनाने, सुरक्षा व्यवस्था बनाये रखना जरूरी है।

- **राहुल गांधी, सांसद**

आखिर कैसे रुकेगा निजी अस्पतालों में मरीजों का 'शोषण', जिम्मेदार कौन?

कमलेश पाण्डेय
थोड़ी-सी भी लापरवाही किसी के जीवन पर भारी पड़ सकती है। वहीं, अपना या अपने परिवार का इलाज करवाने के चक्कर में यदि कोई व्यक्ति या परिवार लूट-पिट जाए तो यह भी प्रशासनिक नजरिए से अनुचित है। और ऐसे ही जरूरतमंद लोगों के पक्ष में सरकार और समाजसेवी संस्थाओं दोनों को अवश्य खड़ा होना चाहिए।
यही वजह है कि जनस्वास्थ्य से जुड़े चिकित्सा पेशा या स्वास्थ्य व्यवसाय को सिर्फ कारोबारी लाभ के नजरिए से नहीं देखा जा सकता है, बल्कि यह एक सामाजिक और नैतिक उत्तरदायित्व से जुड़ा हुआ विषय (पेशा) है, जिसे जनसेवा की भावना से किया जाए तो सरकार और संस्था दोनों को यश मिलेगा। भारतीय सभ्यता व संस्कृति तो शुरू से ही 'सर्वे भवन्तु सुखिनः, सर्वे संतु निरामया' की पक्षधर रही है। लेकिन देश में लागू नई आर्थिक नीतियों से उपजी नैतिक व

होली के उत्साह में रंगों के दुष्प्रभाव से बचें और अपनों को बचायें

होली का त्योहार खुशियाँ, मस्ती, रोमांच तथा उत्साह लेकर आता है। रंगों के इस त्यौहार को हम उत्साह में रंग खेलने और बाद में उसे छुड़ाने के साथ रंगों के कारण त्वचा एवं बालों को हुए नुकसान को लेकर टेंशन में रहते हैं। बाजार में बिकने वाले जिन रंगों का इस्तेमाल होता है, उनमें माइक्रा, लेड जैसे हानिकारक रासायनिक मिले होते हैं, इससे बाल तथा त्वचा रूखी एवं बेजान हो जाती है। बालों का झड़ना शुरू हो जाता है तथा त्वचा में जलन एवं खारिश शुरू हो जाती है।बाजार में बिकने वाले रंगों में हर्बल तथा प्राकृतिक उत्पाद नाममात्र के होते हैं लेकिन ऐसे में रंगों से बचने के लिए आप घर पर छिद्र कर न बैठें। दिल खोल कर होली खेलें और हम आपको ऐसे नुस्खे बताने जा रहे हैं जिन्हें आजमा कर रंगों से होने वाले नुकसान से बचा जा सकता है।

होली पर रंग आमतौर पर खुले में खेला जाता है, जिससे सूर्य की गर्मी से भी त्वचा पर विपरीत प्रभाव पड़ता है। खुले आसमान में हानिकारक यूवी किरणों के साथ-साथ नमी की कमी की वजह से त्वचा के रंग में कालापन आ जाता है। होली खेलने के बाद त्वचा निर्जीव हो जाती है।

आर्थिक

खुद से प्रतिबंध लगाने से इनकार किया और कहा कि ये संविधान में राज्य सूची का विषय है, इसलिए राज्य सरकारें ही इस पर व्यापक दृष्टिकोण से विचार कर सकती हैं। वहीं उचित गाइडलाइंस बना सकती हैं। इसमें संतुलित दृष्टिकोण अपनाना होगा, जिससे न तो मरीजों और उनके परिजनों का शोषण हो और न ही प्राइवेट अस्पतालों के कामकाज पर बुरा प्रभाव पड़े।

बता दें कि यह जनहित याचिका सिद्धार्थ डालमिया (कानून के छात्र) ने दायर की है। इसमें कहा गया है कि 'उनकी माँ को पिछले साल कैंसर हुआ था और वह अब ठीक हो चुकी है। लेकिन उनके इलाज के दौरान प्राइवेट अस्पतालों में जबरन महंगी दवाएं खरीदनी पड़ीं। लिहाजा, इनकी गुहार है कि मरीजों और परिजनों को यह अजादी मिले कि वे अपनी पसंद की फार्मेसी से दवाएं,

होली विशेष
बचाने के लिए नाखून पर नेल वार्निश की मालिश करनी चाहिए।
होली खेलने के बाद त्वचा तथा बालों पर जमे रंगों को हटाना काफी मुश्किल कार्य है। उसके लिए सबसे पहले चेहरे को बार-बार साफ पानी से धोएं तथा इसके बाद क्लीजिंग क्रीम या लोशन का लेप कर लें तथा कुछ समय बाद इसे गीले कॉटन क्लू से धो डालें। आंखों के इर्द-गिर्द के क्षेत्र को हल्के-हल्के साफ करना न भूलें। क्लीजिंग जैल से चेहरे पर जमे रंगों को धुलने तथा हटाने में काफी मदद मिलती

है। अपना घरेलू क्लीनजर बनाने के लिए

सूर्यमुखी या कोई भी वनस्पति तेल मिला लीजिए। कॉटन वूल पैड को इस मिश्रण में दुबोकर त्वचा को साफ करने के लिए उपयोग में लाएं। शरीर से रसायनिक रंगों को हटाने में तिल के तेल की मालिश सर्वोत्तम है। इसके लिए एचएल तैला को चेहरे, केवल रसायनिक रंग हट जाएंगे बल्कि त्वचा को अतिरिक्त सुरक्षा भी मिलेगी।

तिल के तेल की मालिश से सूर्य की किरणों से हुए नुकसान की भरपाई में मदद मिलती है। नहाते समय शरीर को लुफ या वॉश कपड़े को मदद से रूबरू कीजिए तथा नहाने के तत्काल बाद शरीर तथा चेहरे पर माइस्चराइजर का उपयोग कीजिए। इससे शरीर में नमी बनाए रखने में मदद मिलेगी। यदि त्वचा में खुजली है तो पानी के मग में दो चम्मच सिरका मिलाकर उसे त्वचा पर उपयोग करें तथा इससे खुजली खत्म हो जाएगी। इसके बाद भी त्वचा में खुजली जारी रहती है तथा त्वचा पर लाल चकत्ते तथा दाने उभर आते हैं तो आपकी त्वचा को रंगों से एलर्जी हो गई तथा इसके लिए आपको डॉक्टर से सलाह मशवरा जरूर कर लेना चाहिए।

बालों में फंसे सूखे रंग तथा माईका को हटाने के लिए बालों को बार-बार सादा

ताजा पानी से धोते रहिए। इसके बाद बालों को हल्के हर्बल शैम्पू से धोएं तथा उंगलियों की मदद से शैम्पू को पूरे सिर पर फैला लें तथा इसे पूरी तरह लगाने के बाद पानी से अच्छी तरह धो डालिए।

होली के अगले दिन दो चम्मच शहद को आधा कप दही में मिलाकर थोड़ी-सी हल्दी में मिलाएं तथा इसे मिश्रण को चेहरे, बाजू तथा सभी खुले अंगों पर लगा लें। इसे 20 मिनट लगा रहने दें तथा बाद में साफ ताजा पानी से धो डालें। इससे त्वचा से कालापन हट जाएगा तथा त्वचा मुलायम हो जाएगी।

होली के बाद के दिनों में अपनी त्वचा तथा बालों को पोषाहार तत्वों की पूर्ति करें। एक चम्मच शुद्ध नारियल तेल में एक चम्मच अरण्डी का तेल मिलाकर इसे गर्म करके अपने बालों पर लगा लीजिए। एक तौलिए को गर्म पानी में भीगों कर पानी को निचोड़ दीजिए तथा तौलिए को सिर पर लपेट लीजिए तथा इसे 5 मिनट तक पगड़ी की तरह सिर पर बंधा रहने दीजिए। इस प्रक्रिया को 4-5 बार दोहराइए, इसे खोपड़ी पर तेल को जमने में मदद मिलती है। एक घण्टा बाद बालों को साफ ताजा पानी से धो डालिए।

(लेखिका, अंतरराष्ट्रीय ख्याति प्राप्त सौंदर्य विशेषज्ञ हैं।)



स्पीड न्यूज

हाथियों ने वृद्ध को कुचला, मौत

रजरप्पा। चितरपुर प्रखंड के भुचुंगडीह पंचायत के कोईरहा गांव में बुधवार की सुबह हाथी ने पटककर एक वृद्ध को मौत के घाट उतार दिया। 60 वर्षीय मेघनाथ मुंडा जंगल की ओर जा रहा था। इसी दौरान एक हाथी ने उसपर हमला कर दिया और पटक-पटक कर उसकी जान ले ली। घटना के बाद वनपाल गांव बुधवार को पीडित परिवार को पचीस हजार रुपए सहायता राशि दी। वहीं पुलिस ने शव को पोस्टमार्टम हेतु रामगढ़ सदर भेज दिया। इधर, मेघनाथ की मौत से नाराज ग्रामीणों ने वन विभाग पर लापरवाही का आरोप लगाते हुए कहा कि जंगली हाथी लगातार क्षेत्र में विवरण कर लोगों के घरों व फसलों को नुकसान पहुंचा रहे हैं। बावजूद इसके वन विभाग क्षेत्र से हाथी को खदेड़ने में कोई ठोस कदम नहीं उठा रहा है। इसी तरह की घटना मायल गांव के ढढवाटांड में भी हो चुका है।

पीटीपीएस आवास लीज पर मिले : रोशन भुरकुंडा (रामगढ़)।

विधायक रोशन लाल चौधरी ने सदन में पीटीपीएस के आवासों को 99 वर्ष की रेंट लीज पर देने की मांग की है। उन्होंने कहा कि पीटीपीएस परिसर में लगभग 20,000 लोग निवास करते हैं। जिनमें पीटीपीएस के पूर्व कर्मचारी, उनके परिवार, दुकानदार, संवेदक, पीवीयूएनएल (एनटीपीसी) पतरातु में कार्यरत कर्मचारी, मजदूर, और आसपास के कारखानों में काम करने वाले लोग शामिल हैं। पीटीपीएस पतरातु को पीवीयूएनएल (एनटीपीसी) पतरातु को हस्तांतरित करने के बाद भी पीटीपीएस के स्वामित्व में लगभग 3000 आवास बचे हुए हैं। अगर इन आवासों को एचईसी हटिया और बीएसएल बोकारो की तर्ज पर 99 वर्षों की रेंट लीज पर दिया जाए, तो इससे सरकार को कई करोड़ों रुपये का राजस्व प्राप्त होगा। विधायक ने सदन में अपनी मांगों और उद्देश्यों से अवगत कराते हुए कहा कि स्थानीय निवासियों को कानूनी रूप से आवास की सुविधा मिलेगी जिससे सरकार को दीर्घकालिक राजस्व प्राप्त होगा।

उज्जवला फाउंडेशन ने बांटा राशन

कुजू। बोंगावार स्थित मोतीराल कॉम्लेक्स में बुधवार को उज्जवला फाउंडेशन की मासिक बैठक हुई। इसकी अध्यक्षता फाउंडेशन अध्यक्ष जगेश्वर प्रजापति व संचालन अनिता देवी ने की। बैठक में बतौर मुख्य अतिथि के रूप में भाजपा के पूर्व जिलाध्यक्ष सह वरिष्ठ नेता रंजीत कुमार सिन्हा शामिल हुए। बैठक के दौरान फाउंडेशन अध्यक्ष जगेश्वर प्रजापति ने फाउंडेशन के विकास को लेकर विभिन्न बातों को रखा। साथ ही पिछले एक वर्ष से फाउंडेशन में जमा राशि को सदस्यों के बीच दिया गया। मौके पर रंजीत कुमार सिन्हा ने कहा कि कोई भी फाउंडेशन को शुरूआत में बहुत ही परेशानियों का सामना करना पड़ता है। लेकिन जब फाउंडेशन अपनी गति पकड़ता है तो उससे जुड़े सभी सदस्यों को आत्म निर्भर बनाने का काम करता है। ठीक इसी तरह से उज्जवला फाउंडेशन भी आप सभी सदस्यों को आत्म निर्भर बनाने की दिशा में पहल कर रहा है। आप सभी लोग धैर्य के साथ फाउंडेशन से जुड़कर रहें। वहीं अध्यक्ष जगेश्वर प्रजापति ने कहा कि पिछले 11 वर्ष से मेरे द्वारा फाउंडेशन में महिलाओं को एकत्रित कर उनको आत्म निर्भर बनाने की दिशा में पहल करने का कार्य किया गया है। बस अब कुछ ही दिनों के अंदर सदस्यों को सिलाई व कंप्यूटर प्रशिक्षण देकर उनको रोजगार मुहैया कराया जायेगा।इन्होंने बताया कि जल्द ही रांची के विधायक सीपी सिंह के द्वारा सिलाई व कंप्यूटर प्रशिक्षण का शुभारंभ कराया जायेगा। बाद में होली पर्व को लेकर 101 सदस्यों के बीच खाद्य सामग्री का वितरण किया गया। मौके पर सुखदेव सोनी, प्रकाश केशरी, शांति देवी, आशा कुमारी, मनसरी देवी, कोशल्या देवी, वीणा कुमारी, प्रीति कुमार, गुडिया बानो, रिकु देवी, कुसुम, तमन्ना देवी, मीनू देवी, रुपा देवी, सुमित्रा देवी, संगीता देवी, लक्ष्मी देवी, आकांक्षा देवी, छोटन प्रजापति आदि शामिल थे।

कराटे प्रशिक्षण शिविर संपन्न

भुरकुंडा (रामगढ़)। मार्शल आर्ट सितोरियू कराटे डो फेडरेशन ऑफ इंडिया-झारखंड भुरकुंडा शाखा के तत्वाधान में भुरकुंडा पंचायत भवन के प्रांगण बुधवार को एक दिवसीय कराटे प्रशिक्षण शिविर का आयोजन किया गया। शिविर में प्रशिक्षक सैसाई कंचन दास के देखरेख में महिला कराटे प्रशिक्षिका सुष्टि कुजूर ब्लैक बेल्ट द्वितीय डॉन के द्वारा छात्र-छात्राओं को काता, कुमीते, फाइट, बोमकाई तथा सेल्फ डिफेंस का प्रशिक्षण दिया गया। मौके पर सुष्टि कुजूर ने कहा कि लड़कियों को आत्मरक्षा के लिए मार्शल आर्ट का ट्रेनिंग जरूर लेना चाहिए। कराटे से शारीरिक और मानसिक विकास होता है। कराटे बेहतर स्वास्थ्य के लिए जरूरी है। सुष्टि कुजूर ने अभिभावकों से अपने-अपने बच्चों को खास करके लड़कियों को मार्शल आर्ट का ट्रेनिंग जरूर दिलाने की अपील की। शिविर में विकास, शिवांश, रेयांश, खुशी कुमारी, चित्रलेखा, भूमि, नीति, सुष्टि भारती, स्नेहलता तिग्गा आदि बच्चों ने कराटे का प्रशिक्षण लिया।

कुजू : महायज्ञ में कई अनुष्ठान

कुजू। श्री श्री राम नाम प्राण प्रतिष्ठा मनमोहन नगर सांडी में चल रहे पांच दिवसीय महायज्ञ के तीसरे दिन बुधवार को प्रातः वेदी पूजन, फलाधिवस, पुष्पाधिवस, संध्याकाल हवन, आरती धार्मिक अनुष्ठान कार्य संपन्न कराया गया। इस दौरान यज्ञाचार्य शुकलाल मिश्रा एवं आलोक शुक्ला, देवेंद्र द्विवेदी, प्रांजुल शुक्ला, दीपक द्विवेदी द्वारा यजमानों को विधिवत पूजा अर्चना कराया। तपश्चात वृन्दावन से आए कथा वाचक पूज्य रुद्र कृष्ण जी महाराज द्वारा रात्रि बेला में लगातार कई दिनों से श्रीमद् भागवत कथा का अनुश्रवण कराया जा रहा है। वहीं समिति द्वारा बनाया गया भव्य और आकर्षक राम जानकी का मंदिर लोगों के लिए आकर्षण का केंद्र है। यज्ञ को सफल बनाने में समिति के लोग शामिल है।

चिंतपूर्णी फैक्ट्री में ब्लास्ट, चार मजदूर झुलसे

खबर मन्त्र संवाददाता

हजारीबाग/ चरही। चिंतपूर्णी स्मंज आयरन प्राइवेट लिमिटेड फैक्ट्री में बुधवार को तड़के एक और दर्दनाक हादसा हो गया। 15 माइल स्थित इस फैक्ट्री में 4 नंबर भट्टी में अचानक विस्फोट हो गया, जिससे पांच मजदूर बुरी तरह झुलस गए। इस हादसे में क्रैन ऑपरेटर वीरेंद्र यादव के हाथ-पैर टूट गए, जबकि अन्य चार मजदूर– फूलचंद कुमार, मो. चांद, वरुण कुमार और नंदलाल कुमार चिंगारी की चपेट में आकर झुलस गए। घटना के बाद सभी मजदूर जान बचाने के लिए भागने लगे। इस दौरान वीरेंद्र यादव ने क्रैन से कूदकर बचने की कोशिश की, लेकिन गंभीर रूप से घायल हो गया। बाकी मजदूर भी झुलस

क्रैन ऑपरेटर वीरेंद्र यादव के हाथ-पैर टूटे



गए। सूचना मिलते ही प्रबंधन मौके पर पहुंचा और घायलों को बेहतर इलाज के लिए रांची के सनफोर्ड अस्पताल भेज दिया गया। राहत की बात यह है कि सभी मजदूर खतरे से बाहर बताए जा रहे हैं।

गौरतलब है कि यह पहला हादसा

नहीं है। 11 जुलाई 2024 को भी इसी फैक्ट्री में लोहे की भट्टी फटने से बड़ा हादसा हुआ था। उस दौरान गया जिले के मंझोलिया निवासी क्रैन ऑपरेटर मुन्ना यादव और जितेंद्र यादव झुलस गए थे, जिसमें मुन्ना यादव की इलाज के दौरान मौत हो गई थी। मुआवजा

मधुमक्खियों के हमले से दंपति समेत तीन घायल

खबर मन्त्र संवाददाता

हजारीबाग। दारू थाना क्षेत्र के कोय गांव में स्कूटी सवार दंपति श्यामसुंदर प्रसाद और उनकी पत्नी रूबी देवी पर अचानक झाड़ियों से निकले मधुमक्खियों के झुंड ने हमला किया। इस हमले में एक अन्य युवक भी बुरी तरह घायल हो गया। श्यामसुंदर प्रसाद और उनकी पत्नी अपने बच्चे को स्कूल छोड़ने के लिए स्कूटी से जा रहे थे। रास्ते में अचानक झाड़ियों से निकले सैकड़ों मधुमक्खियों ने उन पर हमला कर दिया। मधुमक्खियों ने उनके चेहरे, सिर, हाथ और शरीर के खुले हिस्सों में डंक मारे, जिससे वे दर्द से कराहने लगे। इसी दौरान एक युवक भी इस हमले का शिकार हो गया।

घटना के बाद घायलों ने शोर मचाया, जिसके बाद स्थानीय लोगों ने किसी तरह उन्हें मधुमक्खियों के चंगुल से निकाला। मधुमक्खों के डंक से बुरी तरह घायल पति-पत्नी ने अपने परिवजनों को सूचना दी, जिसके बाद स्थानीय भाजपा नेता सुरेश प्रसाद के सहयोग से उन्हें हजारीबाग मेडिकल कॉलेज अस्पताल लाया गया।

घटना की जानकारी मिलते ही सांसद मनीष जायसवाल को सूचित किया गया, जिन्होंने तुरंत अपने मॉडिया

विधायक मनोज यादव ने तिलैया जलापूर्ति का मामला सदन में उठाया

बरही। विधानसभा में विधायक मनोज कुमार यादव ने तारांकित प्रश्न के माध्यम से बरही शहरी क्षेत्र में गहराते पेयजल संकट का मुद्दा उठाया। उन्होंने सरकार से सीधे सवाल किया कि क्या यह सच है कि हजारीबाग जिले के बरही क्षेत्र में लोग आज भी पानी के लिए दूर-दराज जाने को मजबूर हैं? पेयजल एवं स्वच्छता मंत्री योगेंद्र प्रसाद ने जवाब दिया कि औद्योगिक क्षेत्र रियाड़ा समेत कई इलाकों में डीप बोरिंग आधारित जल स्रोत सूख चुके हैं, जिससे जल संकट और गंभीर हो गया है। उन्होंने यह भी बताया कि गर्मी के दिनों में जिला प्रशासन टैंकर के माध्यम से पानी की आपूर्ति करता है। विधायक मनोज यादव ने सरकार से सवाल किया कि तिलैया जलापूर्ति योजना का कार्य आखिर क्यों रुका पड़ा है? उन्होंने आरोप लगाया कि ओम साई कंस्ट्रक्शन एजेंसी की लापरवाही के कारण बरही के लोग भीषण जल संकट झेल रहे हैं। इस पर मंत्री ने बताया कि बरही पुनर्गठित ग्रामीण जलापूर्ति योजना का कार्य 7 दिसंबर 2023 से प्रारंभ हुआ था, जिसमें राँ वॉटर टैरिफिंग और विद्युत कार्य पूरे हो चुके हैं, लेकिन योजना अभी भी निमाणांधीन है। विधायक ने यह भी पूछा कि अगर सरकार जल संकट को स्वीकार कर रही है, तो बरहीवासियों को शुद्ध पेयजल कब तक मिलेगा? मंत्री ने जवाब दिया कि यह योजना जून 2025 तक पूरी होने की संभावना है। यानी, बरही के लोगों को अभी और इंतजार करना होगा। सरकार के जवाब से असंतुष्ट विधायक ने कहा कि बरही की जनता वर्षों से जल संकट से जूझ रही है, लेकिन समाधान में लगातार देरी हो रही है। उन्होंने सरकार से इस योजना को प्राथमिकता देते हुए जल्द पूरा करने की मांग की, ताकि आम जनता को राहत मिल सके।



जवाहर नगर में वैश्य मोर्चा ने शुरू किया सदस्यता अभियान

भुरकुंडा (रामगढ़)। भुरकुंडा के जवाहर नगर स्थित कार्यालय में झारखंड प्रदेश वैश्य मोर्चा की बैठक हुई। इसकी अध्यक्षता प्रखंड अध्यक्ष मुकेशलाल सिंदूरिया एवं संचालन महासचिव भुनेश्वर साव ने किया। बैठक में केंद्रीय अध्यक्ष महेश्वर साहु उपस्थित थे। केंद्रीय समिति के तय कार्यक्रम के तहत पतरातू प्रखंड में भी सदस्यता अभियान की शुरूआत की गयी। इस अवसर पर कई नये लोगों में वैश्य मोर्चा का सदस्यता ग्रहण की। वहीं पुराने सदस्यों ने सदस्यता का नवीकरण कराया। आम लोगों को सदस्य बनाने के लिए 20 मार्च को भुरकुंडा में सदस्यता शिविर लगाने का निर्णय लिया गया। वैश्य दिवस 23 अप्रैल तक पतरातू प्रखंड में एक हजार नये सदस्य बनाये जाएंगे। बैठक में 23 मार्च को रांची में होने वाले आरक्षण बढ़ाओ-रोजगार दो सम्मेलन की चर्चा करते हुए कहा गया कि इस सम्मेलन में पतरातू प्रखंड से 100 प्रतिनिधि शामिल होंगे। मौके पर केंद्रीय अध्यक्ष महेश्वर



साहु ने कहा कि सदस्यता अभियान चला कर सदस्यों को जोड़ने का काम जारी रखा जायेगा। उन्होंने कहा कि संगठन में बहुत ताकत होती है। बैठक में केंद्रीय उपाध्यक्ष दिनेश्वर साहु, केंद्रीय महासचिव आदित्य नारायण प्रसाद, रामाशंकर राजन, मुख्य प्रवक्ता सह जिला प्रभारी बीरेन्द्र कुमार, कैलाश प्रसाद, अजय कुमार साहु, अशोक साव, देव कुमार पंडित, भरत केशरी, उपेन्द्र शर्मा, महिला मोर्चा की प्रखंड अध्यक्ष गीता देवी राणा, चिंता देवी आदि मुख्य रूप से उपस्थित थे।

इस कॉलेज में कारपेटर ट्रेड में प्रशिक्षण दिया जाएगा। अपना कौशल को बढ़ाएं और भविष्य को बनाएं। सीएसआर प्रमुख रवि निवास ने छात्रों को टेक्निकल कौशल के महत्व की जानकारी देते हुए भविष्य की शुभकामनाएं दी। प्राचार्य सांबी कुमार साहु ने छात्रों को कारपेंटर ट्रेड में संचालित कोर्स के बारे में विस्तार से बताया। यह कोर्स पायलट फेज में चलाया जा रहा है। प्रथम बैच में 20 बच्चों का एक बैच बनाया गया है। कोर्स 3 महीने का होगा। प्रशिक्षण उपरांत कुशल छात्रों को सर्टिफिकेट दिया जाएगा और इनको रोजगार तथा स्वरोजगार में कॉलेज सहायता प्रदान करेगी।

वाहन से कुचलकर बच्चे की मौत, हंगामा

हजारीबाग। चंदवार आंगनबाड़ी केंद्र के पास खेल रही एक मासूम बच्ची को तेज रफ्तार अज्ञात वाहन ने कुचल दिया, जिससे उसकी दर्दनाक मौत हो गई। मृतक बच्ची के पिता मुकेश राम का परिवार गहरे सदमे में है। हादसे के बाद आक्रोशित परिजनों और ग्रामीणों ने जमकर हंगामा किया और प्रशासन से जवाबदेही की मांग की। परिजनों ने आंगनबाड़ी सेंविका और सहायिका पर गंभीर आरोप लगाए हैं। उनका कहना है कि ये दोनों अक्सर इयूटी से गायब रहती हैं, जिससे बच्चों की देखरेख का कोई ठोस प्रबंध नहीं होता। स्थानीय लोगों ने भी विभाग की लापरवाही उजागर करते हुए बताया कि उन्होंने पहले ही आंगनबाड़ी केंद्र को सड़क किनारे से हटाने की मांग की थी, लेकिन उनकी गुहार को अनसुना कर दिया गया। ग्रामीणों ने अधिकारियों को पहले ही आगाह किया था कि कभी भी यहां कोई बड़ा हादसा हो सकता है, और आज वही सच हो गया। बच्ची को आनन-फ़ानन में सदर अस्पताल ले जाया गया, जहां डॉक्टरों ने उसे मृत घोषित कर दिया। घटना के बाद स्थानीय लोग उग्र हो गए और चुरचुरे मुख्य सड़क को जाम कर दिया। प्रदर्शनकारियों ने दोषियों के खिलाफ सख्त कार्रवाई और आंगनबाड़ी केंद्र को सुरक्षित स्थान पर शिफ्ट करने की मांग की। प्रशासन ने इस मामले में जांच के आदेश दे दिए हैं। अधिकारियों का कहना है कि दोषियों को बख्शा नहीं जाएगा।

विष्णुगढ़ : इलाज के अभाव में मजदूर की मौत

विष्णुगढ़। प्रखंड के तरवा टाड़ निवासी मनोज कुमार पासवान (40 वर्ष), जो मुंबई के अपूर्वा होटल में काम कर रहे थे, इलाज के अभाव और होटल प्रबंधन की लापरवाही के कारण अपनी जान गंवा बैठे। 3 फरवरी की शाम मनोज होटल में स्नान करने गए थे। जब तीन घंटे तक वे बाहर नहीं आए, तो सहकर्मियों को शक हुआ। उन्होंने कई बार दरवाजा खटखटाया, लेकिन अंदर से कोई जवाब नहीं मिला। जब दरवाजा तोड़ा गया, तो मनोज बेहोशी की हालत में फर्श पर पड़े मिले। मनोज को तुरंत नजदीकी अस्पताल ले जाया गया, जहां डॉक्टरों ने ब्रेन हेमरेज की आशंका जताई और बेहतर अस्पताल में भर्ती करने की सलाह दी। लेकिन होटल प्रबंधन ने कोई मदद करने से इनकार कर दिया। होटल मालिक ने यह कहकर जिम्मेदारी से पल्ला झाड़ लिया कि ₹अब इलाज संभव नहीं, आप इन्हें गांव ले जाएं।होटल मालिक ने एक एंबुलेंस की व्यवस्था कर मनोज को झारखंड भेज दिया, लेकिन सही इलाज न मिलने के कारण रास्ते में ही उनकी हालत और बिगड़ गई। गांव पहुंचते ही डॉक्टरों ने उनकी मौत की पुष्टि कर दी। यह खबर सुनते ही परिवार पर दुखों का पहाड़ टूट पड़ा। पत्नी और बच्चे बेसुध हो गए, पूरा गांव शोक में डूब गया।

बरकट्टा में अवैध आरा मिल ध्वस्त, दो गिरफ्तार

बरकट्टा। चुगलामो में लंबे समय से अवैध रूप से संचालित आरा मिल पर वन विभाग ने बड़ी कार्रवाई की। बुधवार सुबह जिला सहायक वन संरक्षक अविनाश कुमार परमार के नेतृत्व में टीम ने छापेमारी कर आरा मिल को सील कर दिया और संचालक प्रकाश चौधरी समेत दो मजदूरों को हिरासत में लिया। विभाग को लगातार सूचना मिल रही थी कि इलाकों में अवैध रूप से लकड़ी कटाई और प्रसरकरण का काम चल रहा है। सत्यापन के बाद वन विभाग की टीम ने बरकट्टा, बरही और चौपारण वन कर्मियों के सहयोग से छापेमारी की, जहां आरा मिल पूरी तरह संचालित पाई गई। मौके पर से 80 टन चिरान पट्टर, चौखट और 65 टन लकड़ी का बोटा जप्त किया गया। इससे पहले भी प्रकाश चौधरी के खिलाफ कई बार कार्रवाई की जा चुकी है। पहले बड़े पैमाने पर संचालित मशीनों को जप्त किया गया था, लेकिन उसने अब छोटे पैमाने पर आरा मिल चलाना शुरू कर दिया था। इस बार भी विभाग ने मशीन को उखाड़कर जप्त कर लिया। आरा मिल में काम कर रहे दो मजदूर सोनू सोरेन और मनोज सोरेन को भी हिरासत में लिया गया। दोनों छहरामो, बरकट्टा के निवासी हैं और अवैध रूप से लकड़ी कटाई के इस काम में शामिल थे।

कौशल इंजीनियरिंग की मनमानी पर बवाल

बरही। बरही में राष्ट्रीय राजमार्ग (एनएच) निर्माण में अनियमितताओं और लापरवाही के खिलाफ कांग्रेस ओबीसी जिला अध्यक्ष दीपक गुप्ता ने मोर्चा खोल दिया है। उन्होंने जिला उपायुक्त नैसी सहाय और एसपी अरविंद सिंह को पत्र लिखकर रिलायंस इंफ्रास्ट्रक्चर/कौशल इंजीनियरिंग और राज केशरी कंपनी पर सख्त कार्रवाई की मांग की है। दीपक गुप्ता ने आरोप लगाया कि ये कंपनियां सड़क निर्माण में मनमानी और लापरवाही कर रही हैं। मशीनों की जगह मजदूरों से मैनुअल काम करवाया जा रहा है, जिससे गुणवत्ता प्रभावित हो रही है। पानी का छिड़काव तक नहीं किया जा रहा, जिससे धूल और प्रदूषण बढ़ रहा है। बरही-चौपारण और बरकट्टा पलाईओवर का निर्माण वर्षों से अधूरा पड़ा है, जिससे आम लोगों को भारी परेशानी हो रही है। कई ओवरब्रिज निर्माण के तुरंत बाद ही किनारे से धंस गए हैं, जो निर्माण में हुई गड़बड़ी को साफ दर्शाता है। कांग्रेस नेता ने कहा कि एनएचआई के कई अधिकारी और इंजीनियर ब्रह्मचार में लिप्त हैं, जिन्होंने निर्माण एजेंसी को मनमानी करने की हूट दे रखी है। उन्होंने आरोप लगाया कि एनएचआई के परियोजना अधिकारी शिकायतों पर कोई ध्यान नहीं देते और फोन तक नहीं उठाते। निर्माण कार्यों के दौरान कई स्थानों पर अवैध डायवर्सन बना दिए गए हैं, जिससे राष्ट्रीय राजमार्ग पर लगातार जाम लहा रहा है। इसके अलावा, चौपारण से बरकट्टा के बीच सड़क किनारे जले हुए कांयले का चूरा फेंका गया है, जो राहगीरों के लिए जानलेवा साबित हो रहा है। धूल और चूरा उड़ने से सड़क से गुजरने वाले लोगों को आंखों में जलन और सांस लेने में दिक्कत हो रही है। दीपक गुप्ता ने कहा कि 7 वर्षों में निर्माण कार्यों की लापरवाही के कारण चौपारण-बरकट्टा के बीच सैकड़ों लोग सड़क दुर्घटनाओं में अपनी जान गंवा चुके हैं। बावजूद इसके, स्थानीय प्रशासन आंखें मूंदे बैठा है और निर्माण कंपनी पर कोई कार्रवाई नहीं कर रहा।

श्रीनगर के विस्थापितों को कब मिलेगा मालिकाना हक

बरही। विधानसभा के शुच्यकाल में बरही विधायक मनोज कुमार यादव ने हजारीबाग जिले के बरही प्रखंड स्थित श्रीनगर गांव के विस्थापितों का मामला जोरदार तरीके से उठाया। उन्होंने सरकार से मांग की कि विस्थापित ग्रामीणों को जल्द से जल्द पुनर्स्थापित वासस्थल और आवंटित भूमि का मालिकाना हक दिया जाए, ताकि वे सरकारी योजनाओं का लाभ उठा सकें। विधायक ने सदन को बताया कि 1951-52 में तिलैया जलाशय के निर्माण के कारण श्रीनगर गांव के लोगों को विस्थापित किया गया था। लेकिन सात दशक बीत जाने के बावजूद ग्रामीणों को उनकी आवंटित भूमि का स्वामित्व प्रमाण-पत्र नहीं दिया गया। स्वामित्व प्रमाण-पत्र न मिलने के कारण श्रीनगर के ग्रामीणों को प्रषामन्त्री आवास योजना, राशन कार्ड, किसान सम्मान निधि जैसी कई जनकल्याणकारी योजनाओं से वंचित रखा गया है। विधायक ने कहा कि सरकार की लापरवाही के कारण विस्थापित परिवार आज भी अपने बुनियादी अधिकारों के लिए संघर्ष कर रहे हैं।



प्रशिक्षण एवं नियोजन में कॅरियर

रानी राज

कि सी शैक्षिक संस्था में, प्रशिक्षण एवं नियोजन विभाग छात्रों को उनके जीवनवृत्त सार तैयार करने, सामूहिक विचार-विमर्श में भाग लेने, रोजगार साक्षात्कार का सामना सफलतापूर्वक करने तथा अच्छी प्रस्तुति के लिए उन्हें विशेषज्ञतापूर्ण प्रशिक्षण कार्यक्रम देना है, ताकि प्रत्येक छात्र कार्पोरेट की आशाओं को पूरा कर सके और उन्हें प्रख्यात कंपनियों में नियोजित करा सके। इन कार्यक्रमों का लक्ष्य छात्रों को एक प्रतिस्पर्धी तीक्ष्णता प्राप्त करने में सक्षम बनाना, उनके विश्वास को बढ़ाना तथा उनके व्यक्तित्व का विकास करना है।



प्रशिक्षण एवं नियोजन सलाहकार

किसी प्रख्यात संस्थान से मानव संसाधन प्रबंध में डिग्री पूरी करने के बाद कोई भी व्यक्ति विभिन्न रोजगार दृढ़ने वाले व्यक्तियों को उनके जीवनवृत्त सार तैयार कराने प्रशिक्षण कार्यक्रम आयोजित करने, रोजगार खोज में सहायता करने, साक्षात्कार की व्यवस्था करने तथा उपयुक्त रोजगार में उनके नियोजन में सहायता करने जैसी स्वतंत्र परामर्श सेवाएं चला सकता है। इस समय विभिन्न संगठनों के कर्मचारियों को प्रशिक्षित करने के लिए विभिन्न प्रख्यात सलाहकार संस्थाओं में सलाहकारों की भारी मांग है। यह उम्मीदवारों के लिए एक बेहतर करियर विकल्प हो सकता है।

प्रशिक्षण एवं नियोजन अधिकारी

अधिकांश कार्पोरेट तथा शैक्षिक संस्थाएं अब व्यवहार कौशल, अंतर वैयक्तिक अभिव्यक्ति, समस्या-समाधान, आध्यात्म तथा कार्य-नीति से संबंधित प्रशिक्षण सहित तकनीकी प्रशिक्षण दे रहे हैं। इसका जहां तक एक और कर्मचारियों के व्यक्तिगत जीवन पर अत्यधिक सकारात्मक प्रभाव पड़ता है, वहीं दूसरी ओर संगठन की उत्पादकता भी बढ़ती है। इसलिए मानव संसाधन प्रबंधन में पाठ्यक्रम पूरा करने के बाद कोई भी व्यक्ति कार्पोरेट जगत तथा शैक्षिक संस्थाओं में प्रशिक्षण एवं नियोजन अधिकारी का रोजगार प्राप्त कर सकते हैं या आकर्षक धन-राशि अर्जित कर सकते हैं।

इवेंट प्रबंधक

हाल ही में, इवेंट प्रबंधन को कार्पोरेट तथा शैक्षिक संस्थाओं में एक महत्वपूर्ण क्षेत्र के रूप में मान्यता दी गई है। कार्पोरेट क्षेत्र में ये इवेंट्स सामान्यतः प्रौद्योगिकी योग, ध्यान आदि से संबंधित अंतरराष्ट्रीय कांफ्रेंस, कार्यशालाएं तथा विभिन्न प्रशिक्षण गतिविधियों के आयोजन के रूप में होते हैं। शैक्षिक संस्थाओं में इवेंट सामान्यतः रोजगार मेलों के रूप में आयोजित किए जाते हैं, जहां छात्रों को प्रख्यात कंपनियों में प्रशिक्षण तथा नियोजन के विभिन्न आयामों की जानकारी मिलती है। यद्यपि, इवेंट प्रबंधन में डिग्री या अनुभव रखने वाले व्यक्तियों को इस क्षेत्र में कॅरियर बनाने के लिए प्रोत्साहित किया जाता है, तथापि, मानव संसाधन प्रबंध में कोई पाठ्यक्रम पूरा करने के बाद कोई भी व्यक्ति शैक्षिक संस्थाओं तथा कार्पोरेट जगत में प्रशिक्षण इवेंट को ऑर्डिनेटर/प्रबंधक के रूप में कार्य के अवसर प्राप्त कर सकता है।

प्रशिक्षण एवं नियोजन विभाग विभिन्न उद्योगों, संगठनों और संस्थानों से सम्पर्क भी बनाए रखता है। शैक्षिक संस्थाओं में यह विभाग छात्रों को उनके ग्रीष्म कालीन/व्यावसायिक प्रशिक्षण तथा इंटरनशिप के संबंध में अवसर देता है। इन संगठनों को भी विभिन्न औद्योगिक वार्ताओं, दौरों तथा अंतिम भर्ती के लिए आमंत्रित किया जाता है। कार्पोरेट जगत में, विभिन्न प्रबंध विकास कार्यक्रमों एवं मोड्यूल आधारित तकनीकी प्रशिक्षण कार्यक्रमों के आयोजन के लिए यह विभाग प्रख्यात शैक्षिक एवं अनुसंधान संस्थानों से सम्पर्क स्थापित करता है।

कॅरियर पर बैरियर - रिश्ते, प्यार और परिवार

ऑं शीतल

आज कॅरियर की दौड़ में युवा रिश्तों व पर्सनल लाइफ का महत्व भूलते जा रहे हैं और उन्हें कॅरियर की राह में बैरियर समझते हैं जबकि कॅरियर, हाई स्टेटस, पैसा, सफलता आदि के साथ-साथ रिश्तों और अपनों का होना भी खुशियां बांटने के लिए निहायत जरूरी है। अतः युवाओं को रिश्तों और कॅरियर में बैलेंस बना कर चलना चाहिए।

स्वाति की चचेरा भाई राहुल, जिस के साथ स्वाति ने बचपन में लंबा समय बिताया था, जीवन के खट्टे-मीठे पल एक साथ शेयर किए थे, की मुंबई में मैरिज फिक्स्ड हो गई थी। कियारा चाहती थी कि स्वाति उसकी मैरिज के हर फंक्शन में उसके साथ हो ताकि उसके जीवन का वह अनमोल पल उस के लिए यादगार बन सके, लेकिन संयोग से उसी दौरान स्वाति की बेंगलुरु में इंजीनियरिंग की प्रवेश परीक्षा थी। ऐसे में स्वाति ने राहुल की मैरिज अर्टैंड करने के बजाय अपने कॅरियर को महत्व दिया और इंजीनियरिंग की प्रवेश परीक्षा दी। कियारा को जब स्वाति के इस निर्णय का पता चला तो उसे हैरानी के साथ-साथ दुख भी हुआ।

आपको अपने आसपास अधिकांश युवा स्वाति जैसे मिल जाएंगे जिनके लिए कॅरियर पर्सनल लाइफ से अधिक महत्वपूर्ण है और वे इसे प्राथमिकता देते हैं। एक समय था जब युवा घर, परिवार, प्यार व दोस्ती को कॅरियर से अधिक महत्व देते थे, लेकिन आज जमाना बदल चुका है, आज का युग प्रतियोगिता का है, जिसमें युवाओं का फंडा है, ‘वही सक्सेसफुल है, जो अपनी इस उम्र को पूरी तरह अपने कॅरियर पर कुरबान कर दे।’ आज के युवाओं की महत्वाकांक्षाएं अत्यधिक बढ़ गई हैं। समाज में पैसे के बढ़ते महत्व के कारण भी युवा कॅरियर को अधिक महत्व देने लगे हैं और बाद में अन्य चीजों के बारे में सोचते हैं।

पहले गांवों में उच्च शिक्षा की सुविधा न होने के कारण बच्चे दूसरे शहरों में पढ़ने जाते थे, लेकिन आज युवाओं में कॅरियर में सफल होने की ललक इस कदर बढ़ गई है कि वे 10वीं व 12वीं के बाद ही घर-बार छोड़ कर कॅरियर बनाने की खातिर दूसरे शहरों में जा कर रहने लगे हैं। उनका एकमात्र उद्देश्य कॅरियर में सफल होना होता है।

पीछे छूटती पर्सनल लाइफ

ग्लोबल स्वीडिश सर्वे की रिपोर्ट के अनुसार, भारतीय



युवाओं की प्राथमिकता सूची में काम, कॅरियर और उच्च जीवन की चाहत सब से ऊपर हैं। एक ओर जहां भारतीय समाज में पारिवारिक संस्था को अत्यंत महत्व दिया जाता रहा है वहीं भारतीय युवा परिवार व बच्चे की चाह से दूर हो रहे हैं। वे परिवार को कॅरियर में बैरियर यानी राह का रोड़ा समझने लगे हैं। सर्वे के अनुसार भारतीय युवाओं में देर से शादी भी चिंता का विषय है जिसके पीछे एकमात्र कारण उनका कॅरियर को अधिक महत्व देना है। डिंक यानी डबल इनकम नो किड्स और सिंगल नोट रेडी टू मिगल का चलन भी साबित करता है कि युवाओं के लिए कॅरियर ज्यादा अहम है।

युवाओं की राय

इस बारे में आइआइटो की परीक्षा की तैयारी में जुटे 18 वर्षीय दिह्ली के अतिशय राठी का कहना है, ‘फर्स्ट च्वाइस कॅरियर होना चाहिए। मार्केट में कंपीटिशन को देखते हुए कॅरियर बनाना मेरी प्राथमिकता है। मैरिज या लव अफेयर के बाद कॅरियर में सफल नहीं हुआ जा सकता। सफल कॅरियरके बिना कोई पर्सनल लाइफ नहीं होती और मैं यह गलती हरगिज नहीं करूंगा।’ इस बारे में गुडगांव, हरियाणा में एक आइटो कंपनी में कार्यरत 25 वर्षीय स्वाति गोयल कहती है, ‘आज जरूरतें व ख्वाहिशें बढ़ गई हैं। ऐसे में कॅरियर

प्रशांत झा

प्रधानमंत्री नरेंद्र मोदी इस वक्त लोकप्रियता के शिखर पर हैं। इसमें उनके भाषणों का बड़ा योगदान हैं। वो बहुत अच्छे वक्ता हैं। शानदार भाषण देते हैं। मोदी की कामयाबी में इसका बड़ा योगदान माना जाता है।

सिर्फ राजनीतिक जीवन में ही नहीं, पेशेवर ज़िंदगी में भी अच्छा वक्ता होना आपकी तरक्की बुनियाद बन सकता है। और अगर आप लोगों के सामने नहीं बोल पाते, डर लगता है तो आपकी कामयाबी की रफ्तार धीमी हो जाएगी। आपके हाथ से सिर्फ इस वजह से तरक्की के कई मौके निकल जाएंगे क्योंकि आप लोगों के सामने बोल नहीं सकते।

दुनिया में बहुत से लोग होते हैं जो इस डर के शिकार होते हैं। अमेरिका के कैलिफोर्निया स्थित चैपमैन यूनिवर्सिटी ने 2014 में एक सर्वे किया था। इसमें शामिल पच्चीस फीसद से ज्यादा लोगों ने कहा कि उन्हें भीड़ के सामने बोलने से डर लगता है।

इसका डर का सीधा असर आपके करियर पर पड़ सकता है। आज तमाम कंपनियां मैनेजर लेवल की नौकरियां देते वक्त आपके अंदर ये खूबी तलाशती हैं। कंपनियां चाहती हैं कि आप लोगों के सामने अच्छे से अपनी बात रख सकें। आप प्रेजेंटेशन दे सकें। मैनेजमेंट की बाकी खूबियां देखने की बारी तो बाद में आती है।

पहली शर्त तो पब्लिक स्पीकिंग क्वालिटी की ही है। लेकिन बहुत से लोग हैं जिनहें दफ्तर में अपने साथियों को संबोधित करने या प्रेजेंटेशन देने के नाम से ही सिहरन होने लगती है। ये लोग पब्लिक स्पीच से इतना डरते हैं कि इसके लिए वो अपना सम्मान खोने से भी नहीं डरते। उनके हाथ के तरक्की के कई मौके निकल जाते हैं। मगर, वो बोलने के डर से उबर नहीं पाते, जबकि एक सर्वे के मुताबिक. 70 फीसद लोगों को ये पता था कि बोलने की कला कॅरियर में कामयाबी के लिए बेहद जरूरी है। जो लोग दफ्तर में या सार्वजनिक कार्यक्रमों में भाषण नहीं दे पाते, उनके डर का असर उनके काम पर पड़ता है। आज दुनिया में बहुत सारा काम कंप्यूटर के जरिए या ऑनलाइन हो रहा है। मगर भाषण देने की, प्रेजेंटेशन देने की अहमियत भी बढ़ती जा रही है। आज कंपनियों में पैनल डिस्कशन होते हैं। सिर्फ सोशल मीडिया पर अपनी राय रखने से काम नहीं चलता। आपके अंदर भीड़ को संबोधित करने की खूबी होनी चाहिए। तभी तो आप अपने काम, अपनी ताकत से दुनिया को मुरीद बना सकेंगे।

मशहूर कारोबारी सलाहकार और लेखक हार्वे कोलमैन कहते हैं, आज आपकी कामयाबी के लिए आपका काम, आपकी इमेज और आपके काम की चर्चा, तीनों बेहद जरूरी हैं। इनमें सबसे ज्यादा अहमियत आपके काम की चर्चा की होती है।’

प्रशिक्षण एवं नियोजन कार्पोरेट जगत में तथा मानव संसाधन की प्रत्येक स्तर पर विकास आवश्यकताओं की पूर्ति करने वाली शैक्षिक संस्थाओं में एक अत्यधिक महत्व का विभाग बन गया है। प्रशिक्षण एवं नियोजन विभाग का मूल कार्य संगठन में विभिन्न पणधारियों (स्टेक होल्डर्स) की प्रशिक्षण-आवश्यकताओं का पता लगाना और विभिन्न क्षमताओं में चुनौतियों को स्वीकार करने में उन्हें तैयार करने के लिए आवश्यकता-आधारित प्रशिक्षण का आयोजन करना है। उदाहरण के लिए, कार्पोरेट जगत में यह विभाग पूरे संगठन के लिए अभिरुचि प्रशिक्षण, व्यवहार कौशल विकास तथा तकनीकी प्रशिक्षण का आयोजन करता है, जबकि शैक्षिक संस्थाओं में यह विभाग सामूहिक विचार-विमर्श, मौखिक प्रस्तुति तथा रोजगार साक्षात्कार के संबंध में छात्रों के कौशल के विकास पर अधिक बल देता है। यह विभाग विभिन्न उद्योगों तथा कार्पोरेट कंपनियों से सम्पर्क भी बनाए रखता है और उन्हें व्यावसायिक प्रशिक्षण और कैम्पस भर्ती कार्यक्रमों के लिए आमंत्रित करता है।



हार्वे के मुताबिक कामयाबी में इसका 60 फीसद योगदान होता है। आपकी इमेज का आपकी तरक्की में 30 फीसद योगदान होता है। वहीं आपके काम का महज 10 फीसद योगदान आपकी तरक्की में होता है। साफ है कि आपके लिए सार्वजनिक तौर पर बोलने की आदत बनाना कितना जरूरी है। आज पेशेवर ज़िंदगी में कामयाबी के लिए ये बड़ी शर्त बन चुकी है। आज नौकरी के लिए तमाम इंटरव्यू के दौरान पैनल डिस्कशन या प्रेजेंटेशन की कला को आजमाया जाता है।

कई बार काम के दौरान आपको वीडियो कांफ्रेंस में अपना प्रेजेंटेशन देना होता है। इसमें जरूरी होता है कि आप अपनी बात को साफ शब्दों में दूर बैठे लोगों को समझा सकें। नाकामी, आपकी तरक्की पर सीधा असर डालती है। अब अगर आप लोगों के सामने बोलने से डरते हैं, तो जाहिर है ये आपके कॅरियर के लिए नुकसानदेह हो सकता है। कनाडा की मशहूर ‘टेड टॉक्स’ ने लोगों की उम्मीदों को और बढ़ा दिया है। इसकी शुरुआत कनाडा में 1984 में हुई थी। जिसमें तकनीक, डिजाइन और मनोरंजन पर लोगों

को खुलकर बोलने का मौका दिया जाता था।

आज ‘टेड टॉक्स’ के वीडियो ऑनलाइन देखे जाते हैं जिसमें तमाम एक्सपर्ट बीस मिनट तक किसी भी मुद्दे पर अपनी बात रखते हैं। आज ‘टेड टॉक्स’ एक अरब से ज्यादा बार देखी जा चुकी हैं और इनका सी से ज्यादा जुबानों में तर्जुमा भी हो चुका है। इन्हें देखकर आप पब्लिक स्पीकिंग के अपने डर को दूर कर सकते हैं। बहुत से लोग अपने इस डर का सामना ही नहीं करना चाहते। वो सोचते हैं कि साल में एक या दो बार ही तो ऐसा करने की जरूरत होती है। फिर वो उसका सामना करने के बजाय उससे बचने के जरिए तलाशते रहते हैं। असल में खुलकर बोलने का हमारा डर हमारे दिमाग में रहता है। हमारा दिमाग डर को ज्यादा पहचानता, समझता है, जबकि इनाम या खुशी को बाद में और कम देखता है। जानकार कहते हैं कि जब भी हम बोलने के लिए खड़े होते हैं, डर हमारे दिमाग पर हावी हो जाता है। हमारी धड़कनें बढ़ जाती हैं। पसीना आने लगता है।

इससे निपटने का सबसे आसान तरीका

होता है कि हम पहले से इसकी तैयारी कर लें। जिस मुद्दे पर बोलना है उसकी समझ बेहतर करें। आपको हर भाषण का पूरा रद्दा लगाने की जरूरत नहीं। सिर्फ शुरुआत के एक-दो पैराग्राफ याद कर लें। बाकी की चीजों को स्लाइड के तौर पर याद करने की कोशिश करें। अपने दिमाग में इन स्लाइड्स को याद कर लें। आपको भाषण की शुरुआत में जो दिक्कत होगी, उससे निपटने में आपको शुरुआत के याद किए गए पैराग्राफ काम आएंगे। फिर आगे की बातें आप अपने जहन में याद की गई स्लाइड्स के जरिए समझा सकते हैं। यानी जहन में बोलने वाली बातों की खूबसूरत स्लाइड बनाकर रखना, आपके लिए काफी काम का हो सकता है।

सबसे अहम बात ये है कि पब्लिक स्पीच से डरने वाले लोग अपने बारे में बहुत ज्यादा सोचते हैं। जरूरत इस सोच को सुनने वालों पर केंद्रित करने की है क्योंकि उनकी भी उतनी ही जिम्मेदारी है कि वो आपकी बात को ध्यान से सुनें और समझें। आप इन बातों की मदद से सार्वजनिक रूप से बोलने के अपने डर से उबर सकते हैं। शुरुआत तो करिए क्योंकि डर के आगे जीत है।

शब्द ब्रह्म हैं

हृदयनारायण दीक्षित

शब्द सामाजिक संपदा हैं। हरेक भाषा में शब्द हैं। प्राचीन काल में शब्द बोले जाते थे। सुने जाते थे। तब लिपि की खोज नहीं हुई थी। बोले और सुने गए शब्द विशेष प्रकार की ध्वनि थे। शब्द किसी न किसी रूप के प्रतिनिधि होते हैं। शब्द शक्तिशाली होते हैं। प्रत्येक शब्द अर्थ धारण करता है। अर्थ की अभिव्यक्ति भी शब्दों से होती है। मनुष्य शब्दों का प्रयोग करते हैं। शब्द बोले जाते थे, सुने जाते थे। फिर लिपि बनी उनका रूप बना। उनकी छपाई का ज्ञान विकसित हुआ। शब्द संघय पुस्तक बने। भाव संवेदन, विषाद प्रसाद और हर्ष उल्लास की अभिव्यक्ति बने शब्द। शब्द ज्ञान विज्ञान के साथ अपनी देशज सभ्यता संस्कृति भी लाते हैं। कैम्ब्रिज विश्वविद्यालय ने अंग्रेजी के शब्द मैनिफेस्ट को वर्ड ऑफ द ईयर घोषित किया है। बताया गया है कि इस शब्द को कैम्ब्रिज डिक्शनरी में 1 लाख 30 हजार बार खोजा गया। भारत में ऐसे अनेक शब्द हैं जिनका प्रयोग बहुतायत से होता है। हिन्दी सिनेमा के संसार में साजन और सावन शब्दों का प्रयोग लाखों बार हुआ है। भोजपुरी में एक शब्द है करेजहू। पिया शब्द भी पति या प्रेमी के लिए होता है। ऋग्वेद में सविता की स्तुति वाला गायत्री मंत्र है। लाखों बार पढ़ा गया है। अंग्रेजी का एक शब्द है फैटसी। इसका मूल अर्थ है कई ध्वनियों का मिलना। यही जब सुन्दर का अनुभव देता है तब फैटस्टिक। अर्थ बदलते हैं। इसका उदाहरण अथर्ववेद के भूमिसूक्त में है। वैदिक काल में विभिन्न उत्सवों के समय ग्राम मिलन होता था। भूमिसूक्त में इसके लिए संग्राम शब्द का प्रयोग होता था। अब संग्राम का अर्थ युद्ध हो गया है। कुछ शब्द लम्बी दूरी की यात्रा में थक जाते हैं।

विश्व शब्द आपुरित हैं। प्राचीन सभ्यताओं में शब्द भी प्राचीन होते हैं। दशो दिशाओं से गतिशील हैं शब्द। पूरव से आते शब्द पश्चिम से आते शब्दों से टकराते हैं, मिलते हैं। इसी तरह उत्तर दक्षिण सहित सभी दिशाओं से भी। भारतीय चिन्तन में आकाश का गुण शब्द कहा गया है। ऋग्वेद की अनुभूति में जीवन्त कविताएं परम व्योम में रहती हैं और जागृत चित्त में उतरने की कामना करती हैं। शब्द ध्वनि ऊर्जा हैं। पहले अरूप थे। सिर्फ बोले सुने जाते थे। वे संवेदन प्रकट करने का माध्यम थे। फिर हर्ष विषाद, क्रोध और बोध प्रकट करने का माध्यम बने। विश्व शब्द भंडार लगातार बढ़ रहा है। मुझे लगता है कि यह संसार शब्दों का ही मेला है। तत्सम, तद्भव यहां मिलते हैं, छोटाई बड़ाई त्याग कर हरेक रूप के लिए शब्द। जितने रूप उतने शब्द। उससे भी ज्यादा शब्द। शब्द ब्रह्म हैं। शब्दों से निर्मित वाक्यों से पुस्तकें बनती हैं। पुस्तकों को प्रणाम करना हमारी स्वाभाविकता है। यह प्रणाम प्रत्यक्ष रूप में शब्दों के प्रति है। अप्रत्यक्ष रूप में जीवन्त संवाद, रस प्रवाह के प्रति है और शब्द ब्रह्म के प्रति भी है। मेरा मन तार्किक है। संशयी भी है। पुस्तकें संशय और तर्क को और स्वस्थ करती हैं, बहुधा तर्क के परे भी ले जाती हैं। कुछ शब्दों के कई अर्थ होते हैं। शब्द का गर्भ बड़ा न्यारा है। वह अपने भीतर अर्थ पालता है। शब्द का अर्थ जड़ नहीं होता। उसका मूल है भाव। इसलिए शब्द का भावार्थ भी होता है। शब्द अपने अन्तर में भावार्थ लेकर चलता है। अर्थहीन शब्दों का कोई उपयोग नहीं। वे निरर्थक हैं। पुस्तकें बड़ा काम करती हैं। शब्द उनके मन प्राण है, भाव उनकी आत्मा है और ज्ञान उनकी बुद्धि।





मदवासी सम्मेलनी जमशेदपुर का इतिहास टाटा स्टील की स्थापना (1907) के समय से जुड़ा हुआ है। मदवासी सम्मेलनी भवन की नींव 15 अक्टूबर 1954 को टाटा स्टील (तत्कालीन टिस्को) के डायरेक्टर-इन-चार्ज सर जहांगीर घांसी द्वारा रखी गयी थी। इसके बाद, 26 सितंबर 1962 को बिहार के तत्कालीन राज्यपाल श्री अनंतखानम ने इस भवन का उद्घाटन किया। यह भवन सांस्कृतिक और सामाजिक आयोजनों के लिए एक महत्वपूर्ण केंद्र बन गया। मदवासी सम्मेलन में कई प्रसिद्ध हस्तियों का स्वागत किया गया है, जिनमें नोबेल पुरस्कार विजेता डॉ. सी.वी. रमन, राजनीतिक नेता सी. राजगोपालाचारी (राजाजी), के. कामराज, आर. वेंकटरमण और सी. सुब्रमण्यम शामिल हैं। प्रारंभिक समय में, जमशेदपुर में बसे दक्षिण भारतीय लोगों ने छोटे-छोटे समूह बनाकर भजन, धार्मिक आयोजन, पुस्तकालय सेवाएं, बच्चों की शिक्षा और खेल (जैसे फुटबॉल और बैडमिंटन) जैसी गतिविधियां चलाईं।



मंदिर में आहे लाला मंदिर में उड़ेला अबीर...
जमशेदपुर। बुधवार को श्री राममंदिर समिति, टेल्लो का होली मिलन समारोह श्री राममंदिर प्रांगण, टेल्लो, जमशेदपुर में संपन्न हुआ। रहस्यगोड़ा सरस्वती रामायण व्यास मंडली द्वारा एक से बढ़ के एक फगुआ गीत की प्रस्तुति दी गई जिसमें गणपति भगवान सभा बीच होखी ना सहइआ... मंदिर में उड़ेला अबीर आहें लाला मंदिर में उड़ेला अबीर... सुमुरहु श्री भगवान...बाबा हरिहर नाथ... सरीखे होली गीतों से मंदिर प्रांगण पूरी तरह से गुंजायमान रहा। इसे सफल बनाने में चंद्रभान सिंह, नरेंद्र सिंह हैप्पी, कामेश्वर सिंह, के के मिश्रा, बबन पाण्डेय, सुधीर सिंह, राजेश पांडेय, सुनील सिंह, विजय सिंह, दीपक सिंह, विनय चौबे, अभय पाण्डेय, पी पी सिंह, सुमंत मिश्रा, सुशील दूबे, पप्पु पांडेय लगे थे।

कार ने स्कूटी सवार को मारी टक्कर, घायल जादूगोड़ा। जादूगोड़ा में सड़क दुर्घटना में बेतहाशा वृद्धि हो गयी है। बुधवार को दोपहर साढ़े तीन बजे जादूगोड़ा मुर्मु कौम्लेवस के समक्ष कार (जेएच 05 डी पी 8711) ने स्कूटी सवार को ठोकर मार दी। इसमें यूसिल कर्मी दशमंत माझी का पुत्र साहिल माझी गंभीर रूप से घायल हो गया व अचेतवस्था में सड़क पर गिर गया। सूचना पर जादूगोड़ा पुलिस की हाइवे पेट्रोलिंग पहुंची व घायल साहिल माझी को उठाकर यूसिल अस्पताल पहुंचाया।

वरिष्ठ चिकित्सक डॉ एम आलम का इंतकाल
जमशेदपुर। जमशेदपुर के वरिष्ठ चिकित्सक डा एम आलम का सुबह ब्रह्मानंद अस्पताल में इलाज के दौरान निधन हो गया। वे उम्र जनित बीमारियों से जूझ रहे थे। इंडियन मेडिकल एसोसिएशन ने डॉ आलम के निधन पर गहरा शोक प्रकट किया है।

संस्थापक

स्व. डॉ अभय कुमार सिंह

स्वामित्व वृत्त मीडिया पब्लिकेशन्स

प्राइवेट लिमिटेड के लिए

मुद्रक, प्रकाशक

मंजू सिंह

द्वारा चिरौंदी, बोडेया रोड, रांची (झारखंड) से मुद्रित एवं प्रकाशित।

संपादक

अविनाश ठाकुर*

फोन : 95708-48433

पिन:- 834006

e-mail

khabarmantra.city@gmail.com

R.N.I No.

JHAHIN/2013/51797

*पीआरबी एक्ट के अंतर्गत खबरों के चयन के लिए उत्तरदायी।

प्रकाशित खबरों से संबंधित किसी भी विवाद का निपटारा रांची न्यायालय में ही होगा।

आइएसएल-2025 : फैस का टूटा दिल जमशेदपुर को ओडिसा ने 3-2 से रौंदा

खबर मन्त्र प्रतिनिधि

जमशेदपुर। जमशेदपुर की हृदयस्थली जुबिली पार्क फाउंडर डे के मौके पर दुल्हन की तरह सजी है। हर एक शहरवासी के कदम जुबली पार्क की सजावट देखने को बढ़ रही थी। यह आकर्षण भी जेएफसी के दीवाने प्रशंसकों को जेआरडी पहुंचने से नहीं रोक पाई। लेकिन स्थानीय दर्शकों के बीच खेल रही जे एफ सी ने अपने प्रशंसकों को निराश करते हुए उड़ीसा एफसी के खिलाफ मुकाबला 3-2 से गंवा दिया। खेल के प्रथम हॉफ में ही जमशेदपुर 2-0 से पीछे रही, वही दूसरे हॉफ की शुरुआत में ही उड़ीसा की बढ़त 3-0 की हो गई। उड़ीसा का पीछा करते हुए हालांकि

इंडस्ट्री ऑल ग्लोबल यूनियन का इंटरनेशनल कांफ्रेंस पुणे में संपन्न

खबर मन्त्र ब्यूरो

जमशेदपुर। टाटा मोटर्स वर्कर्स यूनियन के अध्यक्ष गुरमीत सिंह एवं महामंत्री आरके सिंह पुणे के हिंजावडी में आयोजित तीन दिवसीय (4-6 मार्च) इंडस्ट्रीऑल ग्लोबल यूनियन, ऑटोमोटिव सेक्टर वर्ल्ड कांफ्रेंस में हिस्सा लिये। इसमें दुनिया भर के दर्जनों देशों के विशेषज्ञ, विभिन्न कर्मचारी यूनियनों के प्रतिनिधियों ने हिस्सा लिये। तीन दिनों तक विभिन्न सत्रों में चलने वाले इस कार्यशाला में भारतीय ऑटोमोटिव उद्योग के परीक्ष्य में चुनौतियां, वैश्विक अवलोकन एवं उद्योग, श्रमिकों एवं यूनियनों के लिए चुनौतियां विषय पर विस्तार से मंथन

झिलिंगगोंडा में पूर्व सीएम चंपाई सोरेन की अगुवाई में धूमधाम से मना बाहा परब

खबर मन्त्र प्रतिनिधि

गम्हरिया/जमशेदपुर। झारखंड के पूर्व मुख्यमंत्री सह स्थानीय विधायक चंपाई सोरेन ने बुधवार को अपने पैतृक गांव झिलिंगगोंडा में धार्मिक रीति-रिवाज के साथ बाहा पर्व मनाया। इस दौरान उन्होंने पारंपरिक आदिवासी वेशभूषा में जाहेरस्थान पहुंचकर प्रकृति देवता की पूजा-अर्चना की। उन्होंने कहा कि बाहा पर्व आदिवासी समाज का एक पवित्र पर्व है जिसमें समुदाय के लोग अपने सृष्टिकर्ता और



मैच का एक रोमांचक पल और मैच के दौरान जमशेदपुर के फैस अपनी टीम का हौसला बढ़ाते हुए (इनसेट में)।

जमशेदपुर 2 गोल करने में कामयाब रही। लेकिन अतिरिक्त 7 मिनट में भी जमशेदपुर खेल को बराबरी पर नहीं ला सकी। अंततः जोश से लबरेज दर्शक 3-2 की हार देख घर

लौटे। लेकिन जमशेदपुर के लिए सुकून की बात यह है कि टीम ने तालिका में चौथे स्थान पर रहते हुए आईएसएल के प्ले ऑफ के लिए पहले ही क्वालीफाई कर लिया है।

टाटा स्टील यूआइएसएल ने लाइनमैन दिवस मनाकर विद्युत कर्मियों को सम्मानित किया

खबर मन्त्र ब्यूरो

जमशेदपुर। टाटा स्टील यूआइएसएल ने लाइनमैन दिवस का आयोजन किया, जिससे उन समर्पित विद्युत कर्मियों को सम्मानित किया जा सके जो 24x7 निर्बाध विद्युत आपूर्ति सुनिश्चित करने के लिए दिन-रात कार्यरत रहते हैं और हमारे घरों व व्यवसायों को रोशन करते हैं।

यह कार्यक्रम जमशेदपुर और सारायकेला-खरसावां में टाटा स्टील **USSL** की विद्युत वितरण इकाइयों में आयोजित किया गया। इसमें लगभग 500 प्रतिभागियों ने भाग लिया, जिनमें वरिष्ठ



प्रकृति के देवता मरांगबुरु, जाहेर आयो, लिटा मोणें और तुरुडोंके के प्रति श्रद्धा और आभार प्रकट करते हैं। उन्होंने बताया कि इस पर्व में नायके बाबा और माझी बाबा के

मार्गदर्शन में पूजा-अर्चना की जाती है। सारजोम बाहा (सखुआ फूल) और मातकोम गेल (महुआ फूल) देवी-देवताओं को अर्पित किये जाते हैं।

जमशेदपुर एफसी के सितारों ने अर्का जैन विवि में युवाओं को किया प्रेरित

खबर मन्त्र ब्यूरो

जमशेदपुर। एक रोमांचक सामुदायिक आउटरीच कार्यक्रम में, जमशेदपुर एफसी के ग्रासरूट और युवा विकास प्रमुख कुंदन चंडा, कोच ग्रासरूट अरशद हुसैन और युवा गोलकीपर आयुष जेना ने छात्रों और एथलीटों के साथ अपने फुटबॉल अनुभव को साझा करने के लिए अर्का जैन विश्वविद्यालय का दौरा किया। यह कार्यक्रम एक शानदार सफलता थी, जिसमें तीनों ने युवा दर्शकों को अपनी उल्लेखनीय यात्राओं से प्रेरित किया, मूल्यवान



जीवन के सबक दिए और उन्हें अटूट समर्पण और कड़ी मेहनत के साथ अपने लक्ष्यों को प्राप्त

करने के लिए प्रेरित किया। छात्र अपने नायकों से मिलने के लिए उत्साहित थे, इस यादगार

बीएनएच ने दुर्लभ टेवर प्रक्रिया से 56 वर्षीय बचायी मरीज की जान

ब्रह्मानंद नारायणा अस्पताल : झारखंड में पहली बार टीईवीएआर प्रोसेस से सर्जरी का मिला श्रेय

❑ **मरीज एक बड़े एओर्टिक एन्यूरिज्म से पीड़ित थी, जो एक घातक स्थिति है**



संवाददाता सम्मेलन में जटिल ऑपरेशन के बारे में बताते इंटरवेंशनल कार्डियोलॉजिस्ट डा अखिलाय अहमद। साथ में फैसिलिटी डायरेक्टर धर्मा राव व सबसे दायें मरीज श्यामली मालाकार।

प्रक्रिया है, जो ओपन-हार्ट सर्जरी का एक बेहतर विकल्प है। इस प्रक्रिया में एक छोटे ग्रोइन चीरा (ग्रोइन कट) के माध्यम से स्टेंट ग्राफ्ट (फैब्रिक से ढका

एओर्टिक एन्यूरिज्म में बेहद कारगर है टीईवीएआर प्रोसेस : डॉ अखिलाक अहमद- ब्रह्मानंद नारायणा अस्पताल के इंटरवेंशनल कार्डियोलॉजिस्ट डॉ. अखिलाक अहमद ने टीईवीएआर प्रक्रिया के महत्व पर प्रकाश डालते हुए कहा, एओर्टिक एन्यूरिज्म का समय पर इलाज न किया जाए तो यह जानलेवा हो सकता है। टीईवीएआर में बिना ओपन-हार्ट सर्जरी के एओर्टा को रिपेयर करने की सुविधा देता है, जिससे जोखिम और रिकवरी का समय काफी कम हो जाता है। यह प्रक्रिया लगभग दो घंटे में पूरी हो जाती है, जिसे स्थानीय एनेस्थेसिया के तहत किया जाता है, और मरीज को 2-3 दिनों में अस्पताल से छुट्टी मिल सकती है।

ब्रह्मानंद नारायणा अस्पताल, जमशेदपुर के बारे में जानिये : ब्रह्मानंद नारायणा अस्पताल (बीएनएच) 150 बेड वाला, एनएबीएच-नायट्रा प्राप्त मल्टीस्पेशियलिटी टर्शियरी केयर अस्पताल है, जिसकी स्थापना 2008 में हुई थी। अस्पताल में पांच पूर्ण कार्यशील ऑपरेशन थिएटर और एक अत्याधुनिक कैथ लैब है, जो 24/7 उपलब्ध है। यह अस्पताल झारखंड, बिहार, ओडिशा और पश्चिम बंगाल के मरीजों को उच्च स्तरीय चिकित्सा सेवाएं प्रदान करता है।

मजबूती मिली और फटने से रोका गया। प्रक्रिया के दौरान मरीज को दो न्यूनित रक्त चढ़ाया गया और उनकी रक्तचाप एवं अन्य जरूरी स्वास्थ्य

सीने में अखहनीय दर्द और सांस लेने में परेशानी से मिली मुक्ति : श्यामली- ऑपरेशन से स्वस्थ हुई मरीज श्यामली मालाकार ने कहा- जब मुझे अपनी बीमारी के बारे में पता चला, तो मैं बहुत डर गयी थी। सांस लेना मुश्किल था और सीने में दर्द असहनीय था। लेकिन डॉक्टरों ने मुझे हिम्मत दी। पूरी प्रक्रिया बहुत सहज रही। कुछ ही दिनों में मैं सामान्य हो गयी। मैं इस टीम की आभारी हूँ, जिन्होंने मुझे नयी जिंदगी दी।

वर्ल्ड बलाय इलाज की सुविधा बीएनएच की प्राथमिकता : धर्मा राव- ब्रह्मानंद नारायणा अस्पताल के फैसिलिटी डायरेक्टर ए. धर्मा राव, ने उम्मत चिकित्सा सेवाओं के प्रति अस्पताल की प्रतिबद्धता को दोहराते हुए कहा, ब्रह्मानंद नारायणा अस्पताल में, मरीजों का स्वास्थ्य हमारी सर्वोच्च प्राथमिकता है। **ta** अफर्जेंसी जटिल प्रक्रियाओं को सफलतापूर्वक अंजाम देना हमारी विशेषज्ञता और आपातकालीन स्थितियों से निपटने की कुशलता को दर्शाता है।

एक नजर में साकची में मां जीण भवानी के नवनिर्मित रजत विग्रह का पूजन, हवन संपन्न

जमशेदपुर। श्री जीण माता परिवार जमशेदपुर के भक्तों ने साकची अग्रसेन भवन में आदि शक्ति मां जीण भवानी का नवनिर्मित रजत विग्रह (माता की चांदी की तस्वीर) का पूजन, हवन एवं प्रसाद बांटा। मुख्य यजमान उर्मिला-शंशु खन्ना एवं रीता-श्याम खंडेलवाल ने पूजा की। पुजारी अमित शर्मा की देखरेख में पांच विद्वान पंडितों ने पूजन एवं हवन का अनुष्ठान कराया। कोषाध्यक्ष विनोद खन्ना ने बताया कि जीण माता परिवार के सुनील देबुका, मनीष खन्ना, पवन शर्मा, आशीष खन्ना की पहल पर श्रद्धालुओं से चांदी संग्रह कर जीण माता की चांदी की नवनिर्मित तस्वीर बनायी है। उपस्थित 200 से अधिक भक्तों ने प्रसाद ग्रहण किया। इस धार्मिक अनुष्ठान में प्रमुख रूप से बजरंग लाल अग्रवाल, राजकुमार रिंगितिया, रामकृष्ण चौधरी, उमेश शाह, विनोद खन्ना, अरुण बाकरेवाल, राजकुमार मेमोतिया, जगदीश खेमका, तुलसी खेमका, संतोष, राधेश्याम, ओम प्रकाश आदि शामिल थे।

श्रीश्री श्यामा सुंदरी काली मंदिर की प्राण प्रतिष्ठा
जमशेदपुर। बुधवार को एग्रीको रोड नंबर- 3 भुइयांडीह कालिंदी बस्ती स्थित श्रीश्री श्यामा सुंदरी काली मंदिर परिसर में मां काली के 25वें प्राण प्रतिष्ठा का विधिवत पंडित अलोक मिश्र एवं स्वपन मिश्र ने पूजा अर्चना कर की। संख्या में महाआरती तथा भजन कीर्तन हुआ। महाप्रसाद खिचड़ी खीर पूरी सज्जी मिठाई का विवरण किया गया। कार्यक्रम के सफल आयोजन में मंदिर समिति के प्रदीप साल, हर कृष्णा कालिंदी, शिंदेल साल, शंशु मुची, संतोष कुमार, अमित चौधरी, नन मुखर्जी, अजय हजारा, राजेश कालिंदी, बुधदेव मंडल, मनोहर कालिंदी, काजल साल, श्रीलेखा साल, जोबा कालिंदी, गुड्डी मुखर्जी एवं काफ़ी संख्या में मंदिर के सदस्यगण उपस्थित थे।

डुमरिया के निवास चंद्र साव को केला की खेती के लिए मिला प्रथम पुरस्कार

जादूगोड़ा। खेती को बढ़ावा देने व उसके तकनीक को किसानों तक पहुंचाने के उद्देश्य से जादूगोड़ा में पोटका प्रखंड स्तरीय कृषि मेला लगाया गया। झर, स्थानीय भाटीन पंचायत भवन में आयोजित इस कार्यक्रम में घाटशिला, पोटका, डुमरिया व मुसाबनी के किसानों ने शिरकत की व अपने उत्पाद मसलन चना, बैंगन, खीरा, गाजर,पपीता, आलू,बंघा कोभी, हल्दी, धनिया की प्रदर्शनी लगायी गयी। किसानों को प्रोत्साहित करने के लिए कृषि पदाधिकाारी देवेंद्र नाथ महतो व वी टी एम कोशल डा ने उन्हें पुरस्कृत कर सम्मानित किया। मौके पर डुमरिया के कुमडशोल के निवास चंद्र साव को केला का खेती में प्रथम पुरस्कार देकर कृषि पदाधिकाारी देवेंद्र नाथ महतो ने सम्मानित किया। उसके केले के एक गुच्छ में 15 दर्जन केला पाये गये जो इस प्रदर्शनी में आकर्षक का केंद्र बना रहा।

देवघर पंचायत के तुरियाबेड़ा में मना बाहा बोंगा

जमशेदपुर। देवघर पंचायत के तुरियाबेड़ा में बाहा बोंगा मनाया गया, जिसमें सुबह पूजा-पाठ के साथ नाचते हुए नायके बाबा को विदा किया गया।

यह आयोजन स्थानीय संस्कृति और परंपरा को बनाये रखने के लिए किया गया था। इस आयोजन में नायके बाबा राजेश हेंब्रम, मांझी बाबा सुनील हेंब्रम, हुड्डिज मांझी बसु हासदा, दिक्कु मुर्मू, जोग मांझी मालाल टुडू, टेंडो राजा हांसदा, गौर हेंब्रम सहित कई ग्रामीण उपस्थित थे। बाहा बोंगा का आयोजन हर साल नए फुल की शुरुआत में किया जाता है, विशेष रूप से साखूआ के नये फुल खिलने पर मनाया जाता है। इस दिन पूजा के बाद सभी लोग अपने कानों में साखूआ का फुल लगाते हैं, जो इस त्योहार की एक विशेष परंपरा है।

श्रीनाथ कॉलेज ऑफ फार्मेसी में मना औषधि दिवस
जमशेदपुर। नाथ कॉलेज ऑफ फार्मेसी ने जन औषधि दिवस 2025 मनाया, जिसका उद्देश्य प्रधानमंत्री भारतीय जनऔषधि परियोजना (**PMBJP**) के तहत सस्ती और गुणवत्तापूर्ण स्वास्थ्य सेवाओं को बढ़ावा देना है। मौके पर ड्रा इस्पेक्टर, सरायकेला-खरसावां, मोहम्मद अबरार आलम और फार्मासिस्ट एवं पीएमजेएके आदित्यपुर के प्रोप्राइटर अजीत सिंह मुख्य वक्ता थे। उन्होंने जन औषधि परियोजना के तहत सस्ती दवाओं की उपलब्धता और इसके प्रभाव पर प्रकाश डाला। कार्यक्रम में श्रीनाथ विश्वविद्यालय के कुलपति प्रो डॉ एसएन सिंह और डीन एकेडमिक डॉ डीके शुक्ला ने भी अपनी गरिमामयी उपस्थिति दर्ज कराई। इस आयोजन ने देशभर में स्थापित 10,000 से अधिक जन औषधि केंद्रों के महत्व को रेखांकित किया, जो गुणवत्तापूर्ण जैनेरिक दवाओं को सभी तक पहुंचाने में महत्वपूर्ण भूमिका निभा रहे हैं।

जमशेदपुर चार्टर्ड अकाउंटेंट्स ब्रांच के चेयरमैन चुने गये सीए कोशलेंद्र दास

जमशेदपुर। चार्टर्ड अकाउंटेंट्स ब्रांच, जमशेदपुर की एग्जीक्यूटिव बैठक बुधवार को रूसी मोदी सेंटर ऑफ एक्सीलेंस में हुई। जिसकी शुरुआत आईसीआईआई कानपुर से आये डिप्टी सेक्रेटरी सीए गोविंद अग्रवाल और सीए अमित अग्रवाल ने की। बैठक में नई कार्यकारिणी टीम का चुनाव किया गया, जिसमें सर्वसम्मति से सीए कौशलेंद्र दास को चेयरमैन चुना गया। इसी तरह सीए आनंद अग्रवाल को उप चेयरमैन, सीए ऋषि अरोड़ा को सचिव, सीए मुकुंद केंडिया को कोषाध्यक्ष, सीए चेतन अग्रवाल को सीआईसीएसएफ चेयरमैन मनोनीत किया गया है।

